

विचार बिन्दु

तुम ये कभी मत सोचो कि आत्मा के लिए कुछ असंभव है। ऐसा सोचना तो सबसे बड़ा अधर्म है। अगर कोई पाप है, तो वो यही है; ये कहना कि तुम निर्बल हो या अन्य लोग निर्बल हैं। -स्वामी विवेकानंद

राजस्थान की ग्रामीण अर्थव्यवस्था का आम जन जीवन में महत्व

राजस्थान, भारत का सबसे बड़ा राज्य, अपनी विशाल भूमि, रेगिस्तानी इलाकों और समृद्ध सांस्कृतिक विरासत के लिए जाना जाता है। यहां की ग्रामीण अर्थव्यवस्था न केवल राज्य की कुल जीडीपी का प्रमुख आधार है, बल्कि आम जनमानस के दैनिक जीवन का अभिन्न अंग भी है। राज्य की लगभग 75 प्रतिशत आबादी ग्रामीण क्षेत्रों में निवास करती है, जहां कृषि, पशुपालन, डेयरी और हस्तशिल्प जैसी गतिविधियां जीवन का आधार बनाती हैं। ग्रामीण अर्थव्यवस्था का महत्व केवल आर्थिक ही नहीं, बल्कि सामाजिक, सांस्कृतिक और पर्यावरणीय दृष्टि से भी अत्यधिक है। यह आम आदमी को रोजगार, भोजन सुरक्षा और सामुदायिक एकजुटता प्रदान करती है। रेगिस्तान की कठोर परिस्थितियों में भी राजस्थानी ग्रामीण अपनी कुशलता से जीविका चला रहे हैं, जो उनकी लचीलापन और परंपरागत ज्ञान की गवाही देता है।

राजस्थान की ग्रामीण अर्थव्यवस्था मुख्य रूप से कृषि पर आधारित है। राज्य में धान, बाजरा, ज्वार, मूंगफली, तिल और गेहूँ जैसी फसलें उगाई जाती हैं। मारवाड़ क्षेत्र में बाजरा और ज्वार प्रमुख हैं, जबकि दक्षिणी राजस्थान में मक्का और सोयाबीन। वर्षा पर निर्भर खेती होने से किसान मानसून का इंतजार करते हैं, लेकिन सिंचाई परियोजनाओं जैसे इंदिरा गांधी नहर ने स्थिति बदली है। इससे जोधपुर, बाड़मेर और जैसलमेर जैसे शुष्क इलाकों में फसल उत्पादन बढ़ा है। आम किसान परिवार के लिए कृषि केवल आय का स्रोत नहीं, बल्कि पहचान है। एक सामान्य ग्रामीण परिवार दिन भर खेतों में मेहनत करता है। सुबह उठकर हल चलाना, बीज बोना, सिंचाई करना और कटाई करना ये कार्य पीढ़ियों से चले आ रहे हैं। इससे न केवल अनाज प्राप्त होता है, बल्कि बाजार में बिक्री से नकदी भी आती है। उदयपुर जिले के एक किसान परिवार में पुरुष खेत संभालते हैं, जबकि महिलाएं घरेलू पशुओं का ध्यान रखती हैं। यह अर्थव्यवस्था परिवार को एकजुट रखती है और बच्चों को खेती के मूल्य सिखाती है। लेकिन जल संकट, मिट्टी का क्षरण और जलवायु परिवर्तन चुनौतियां पैदा करते हैं, जिनसे आम जन का जीवन प्रभावित होता है। फिर भी, ग्रामीण अर्थव्यवस्था इन कष्टों के बीच आशा की किरण बनी रहती है। राजस्थान के ग्रामीण इलाकों में खेती का यह चक्र आम जीवन को संतुलित रखता है, जहां हर फसल कटाई परिवार के उत्सव का कारण बनती है। किसान अपनी मेहनत से न केवल अपनी जरूरतें पूरी करते हैं, बल्कि अतिरिक्त उत्पाद बेचकर घर की मरम्मत या बच्चों की पढ़ाई पर खर्च करते हैं।

पशुपालन राजस्थान की ग्रामीण अर्थव्यवस्था का दूसरा महत्वपूर्ण स्तंभ है। राज्य में देश का सबसे बड़ा पशुधन है लगभग 5.7 करोड़ पशु। ऊट, भेड़, बकरी, गाय और भैंस ग्रामीणों के प्रिय साथी हैं। ऊट को रेगिस्तान का जहाज कहा जाता है, जो मारवाड़ में परिवहन और दूध के लिए उपयोगी है। भेड़-बकरी पालन से ऊन और मांस प्राप्त होता है, जो आदिवासी समुदायों जैसे मीणा और भील के लिए मुख्य जीविका है। डेयरी उद्योग ने ग्रामीण जीवन को नई दिशा दी है। सरस जैसी सहकारी संस्था के माध्यम से किसान दूध बेचकर अच्छी आय कमाते हैं। उदाहरण के तौर पर, बीकानेर के एक चरवाहे परिवार में महिलाएं दूध निकालती हैं, पशु चरते हैं और बच्चे पशुओं की देखभाल सीखते हैं। इससे परिवार को नियमित आय मिलती है, जो शिक्षा और स्वास्थ्य पर खर्च होती है। पशुपालन न केवल आर्थिक मजबूती देता है, बल्कि सामाजिक सुरक्षा भी प्रदान करता है।

डेयरी उद्योग ने ग्रामीण जीवन को नई दिशा दी है। सरस जैसी सहकारी संस्था के माध्यम से किसान दूध बेचकर अच्छी आय कमाते हैं। उदाहरण के तौर पर, बीकानेर के एक चरवाहे परिवार में महिलाएं दूध निकालती हैं, पुरुष चरते हैं और बच्चे पशुओं की देखभाल सीखते हैं। इससे परिवार को नियमित आय मिलती है, जो शिक्षा और स्वास्थ्य पर खर्च होती है। पशुपालन न केवल आर्थिक मजबूती देता है, बल्कि सामाजिक सुरक्षा भी प्रदान करता है।

अर्थव्यवस्था को सांस्कृतिक आयाम देते हैं। राजस्थान की प्रसिद्ध बंधेज, लहरिया, साफा, जूतियां और नीली मिट्टी के बर्तन ग्रामीण कारीगरों के हाथों से बनते हैं। जोधपुर की लकड़ी की नक्काशी, उदयपुर की मिनिअचर पेंटिंग और जयपुर की जयपुरी रज्जाई विषयविषयात हैं। ये उद्योग महिलाओं और बरेजगार युवाओं को रोजगार देते हैं। एक सामान्य ग्रामीण महिला घर पर ही बंधेज साड़ियां बनाकर बाजार या पर्यटकों को बेचती है। इससे अतिरिक्त आय आती है, जो परिवार के पोषण में सहायक होती है। पर्यटन उद्योग ने इन हस्तशिल्पों को नई बाजार दिया है। उदाहरण के लिए, पुष्कर मेले में ग्रामीण कारीगर अपनी कला बेचते हैं, जो सालाना लाखों की कमाई करते हैं। लेकिन मशीनरी और सस्ते आयात से चुनौतियां हैं। फिर भी, जोआई टैग और सरकारी सहायता से ये उद्योग फल-फूल रहे हैं। हस्तशिल्प ग्रामीण जीवन को गौरव प्रदान करते हैं, क्योंकि ये राजस्थानी संस्कृति का प्रतीक हैं। कारीगर अपनी कला के माध्यम से पहचान बनाते हैं और सामुदायिक उत्सवों में भाग लेते हैं। इन उद्योगों से ग्रामीण युवा शहरों की ओर पलायन करने से बचते हैं और अपनी परंपराओं को जीवित रखते हैं।

ग्रामीण अर्थव्यवस्था आम जन के जीवन में सामाजिक और सांस्कृतिक महत्व रखती है। गांवों में सहकारिता का भाव प्रबल है। खेती के समय पड़ोसी एक-दूसरे की मदद करते हैं, जिसे उठान-पटान कहते हैं। पशु मेलों और हाट-बाजारों में व्यापार के साथ सामाजिक मेलजोल होता है। त्योहार जैसे तीज, गणगौर और दीपावली ग्रामीण अर्थव्यवस्था से जुड़े हैं-फसल कटाई के बाद मनाए जाते हैं। महिलाओं की भूमिका महत्वपूर्ण है; वे खेती, पशुपालन और हस्तशिल्प में सक्रिय हैं। इससे लिंग समानता बढ़ती है। शिक्षा के क्षेत्र में भी प्रभाव दिखता है। ग्रामीण आय से बच्चे स्कूल जाते हैं, हालांकि ड्रॉपआउट दर चिंताजनक है। स्वास्थ्य के लिए आयुर्वेदिक जड़ी-बूटियों और पशु उत्पाद उपयोगी हैं। पर्यावरणीय दृष्टि से ग्रामीण अर्थव्यवस्था टिकाऊ है-जैविक खेती, जल संरक्षण जैसे तालाब और जोहड़ा। लेकिन शहरीकरण और प्रवासन चुनौतियां हैं। युवा शहरों की ओर पलायन करते हैं, जिससे ग्रामीण परिवार विध्वंसित होते हैं। ये सामाजिक बंधन ग्रामीण जीवन को मजबूत बनाते हैं, जहां मेहनत और सहयोग ही सफलता का मूल मंत्र है।

सरकारी प्रयास ग्रामीण अर्थव्यवस्था को मजबूत कर रहे हैं। मनरेगा से 100 दिनों का रोजगार मिलता है, जो खेती के साथ जोड़कर उपयोगी है। प्रधानमंत्री किसान सम्मान निधि से किसानों को सालाना 6000 रुपये मिलते हैं। डिजिटल इंडिया से ई-नाम पोर्टल पर फसलें ऑनलाइन बिकती हैं। सौर ऊर्जा परियोजनाएं रेगिस्तानी इलाकों में बिजली पहुंचा रही हैं। महिला सशक्तिकरण के लिए स्वयं सहायता समूह चला रहा है। इन योजनाओं से आम जन का जीवन सुधरा है। उदाहरणस्वरूप, बांसवाड़ा जिले में आदिवासी महिलाओं ने डेयरी समूह बनाकर आत्मनिर्भरता हासिल की। लेकिन क्रिया-न्ययन में भ्रष्टाचार और जागरूकता की कमी बाधाएं हैं। भविष्य में जलवायु अनुकूल कृषि, जैविक खेती और ईको-टूरिज्म ग्रामीण अर्थव्यवस्था को नई ऊंचाइयां दे सकते हैं। इन प्रयासों से ग्रामीण युवाओं को स्थानीय स्तर पर ही रोजगार मिल रहा है।

राजस्थान की ग्रामीण अर्थव्यवस्था आम जन जीवन का मूल आधार है। यह न केवल आर्थिक स्थिरता प्रदान करती है, बल्कि सांस्कृतिक धरोहर, सामाजिक एकजुटता और पर्यावरण संतुलन भी बनाए रखती है। कठोर परिस्थितियों में भी राजस्थानी ग्रामीणों की मेहनत प्रेरणादायक है। यह चुनौतियों का समाधान हो और सरकारी प्रयास प्रभावी हों, तो यह अर्थव्यवस्था राज्य को समृद्ध बनाएगी। आम जन के जीवन को सुखमय बनाने के लिए ग्रामीण विकास ही कुंजी है। यह अर्थव्यवस्था राजस्थान की आत्मा है, जो पीढ़ी-दर-पीढ़ी चलती रहेगी।

-अतिथि संपादक,
अखिनाश जोशी,
वरिष्ठ पत्रकार एवं कॉरपोरेट सलाहकार



जवाहर सिंह बेदम

राजस्थान में कानून-व्यवस्था के क्षेत्र में पिछले दशक में सकारात्मक परिवर्तन देखने को मिलता है। यह सतत समीक्षा, स्पष्ट नीति और मजबूत प्रशासनिक इच्छाशक्ति का समन्वित प्रभाव है। विशाल भौगोलिक विस्तार और सामाजिक विविधता के साथ तेजी से विकसित हो रहे इस राज्य में अपराधों पर नियंत्रण चुनौतीपूर्ण कार्य है। मुख्यमंत्री भजनलाल शर्मा के कुशल नेतृत्व में किये गये प्रयासों के परिणामस्वरूप हालिया अपराध समीक्षा के आंकड़ों से यह स्पष्ट होता है कि राजस्थान अब एक सुरक्षित

और जवाबदेह शासन मॉडल की ओर अग्रसर है।

अपराध के समग्र परिदृश्य के अनुसार वर्ष 2023 से 2025 के बीच कुल अपराधों में लगभग 18.77 प्रतिशत की कमी दर्ज होना अपने आप में एक महत्वपूर्ण उपलब्धि है। इतना ही नहीं, वर्ष 2024 से 2025 के बीच भी लगभग 11.96 प्रतिशत की गिरावट यह दर्शाती है कि यह सुधार निरंतर और स्थायी है। यह स्पष्ट संकेत है कि राज्य सरकार ने कानून व्यवस्था को प्रशासनिक दायित्व के साथ इसे बेहतर बनाने को विशेष प्राथमिकता दी है।

इस परिवर्तन के केंद्र में मुख्यमंत्री भजनलाल शर्मा की सक्रिय भूमिका विशेष रूप से उल्लेखनीय है। उनके नेतृत्व में पुलिस विभाग की नियमित समीक्षा बैठकों ने पूरे तंत्र को परिणामोन्मुख बनाया है। शीर्ष स्तर से लेकर थाने तक जवाबदेही सुनिश्चित की गई है। इससे कार्यप्रणाली में पारदर्शिता और तत्परता आयी है। यही कारण है कि अपराध नियंत्रण अब तालाक प्रतिक्रिया के साथ ही एक सुविचारित और योजनाबद्ध प्रक्रिया के रूप में लिया जा रहा है।

महिला सुरक्षा के क्षेत्र में भी राज्य ने महत्वपूर्ण प्रगति की है। अपराध

समीक्षा के अनुसार वर्ष 2023 से 2025 के बीच कुल महिला अत्याचार के मामलों में लगभग 9.94 प्रतिशत की कमी दर्ज की गई है। दुष्कर्म (बालिग) के मामलों में 21 प्रतिशत से अधिक गिरावट और छेड़छाड़ के मामलों में भी कमी यह दर्शाती है कि पुलिस की संवेदनशीलता और सख्ती दोनों साथ-साथ काम कर रही है। साथ ही व्यापक जागरूकता अभियान, महिला सुरक्षा कार्यक्रम और सामुदायिक सहभागिता की बढ़ावा देने के विशेष प्रयास किए जा रहे हैं।

पाँक्सो जैसे संवेदनशील मामलों में भी राज्य ने एक नई दिशा प्रस्तुत की है। इन मामलों में पुलिस विशेष संवेदनशीलता बरतने और इन्हें सुगमता से दर्ज कर तत्काल कार्यवाही करने के निर्देश दिए गए हैं। इनकी जांच और निस्तारण की गति में अभूतपूर्व सुधार हुआ है। वर्ष 2023 में बलात्कार मामलों की जांच में औसतन 107 दिन लगते थे, जो घटकर वर्ष 2026 (माच तक) में मात्र 42 दिन रह गए हैं। इसी प्रकार पाँक्सो मामलों में जांच का औसत समय 103 दिन से घटकर 40 दिन तक आ गया है। यह बदलाव प्रशासनिक दक्षता के साथ इन मामलों को विशेष

गंभीरता से लेने और संवेदनशीलता बरतने का प्रमाण है।

इन मामलों की निस्तारण दर में भी उल्लेखनीय वृद्धि हुई है। वर्ष 2023 में जहां यह दर लगभग 55 प्रतिशत थी, वहीं 2026 (माच तक) में यह बढ़कर 85 प्रतिशत से अधिक हो गई है। यह राष्ट्रीय औसत से भी बेहतर है। स्पष्ट है कि इन अपराध दर्ज करने के साथ सम्यबद्ध न्याय सुनिश्चित करना भी शासन की प्राथमिकता बन चुका है।

इस समग्र सुधार के पीछे पुलिस की सख्त निगरानी और लक्षित कार्यवाही की भूमिका अत्यंत महत्वपूर्ण है। फरार और इनामी अपराधियों के विरुद्ध विशेष अभियानों में सैकड़ों अपराधियों की गिरफ्तारी, साइबर अपराधों पर नियंत्रण के लिए तकनीकी हस्तक्षेप और नशे के विरुद्ध व्यापक अभियान आदि प्रयास मिलकर एक मजबूत कानून-व्यवस्था का आधार तैयार कर रहे हैं। पुलिस तंत्र के अंदर जवाबदेही सुनिश्चित करने के लिए ए कठोर कदम उठाए गए हैं। संदिग्ध गतिविधियों में लिप्त पुलिसकर्मियों के विरुद्ध कार्यवाही से यह स्पष्ट संदेश है कि कानून का पालन सभी के लिए समान रूप से अनिवार्य है। समाज के

साथ संवाद और जागरूकता अभियानों ने पुलिस और जनता के बीच विश्वास को मजबूत किया है। यह अपराध नियंत्रण में एक महत्वपूर्ण कारक है। तकनीकी नवाचारों का उपयोग, सोशल मीडिया मॉनिटरिंग और फेक न्यूज पर नियंत्रण जैसे कदमों ने पुलिसिंग को आधुनिक और प्रभावी बनाया है। इससे अपराधों की रोकथाम में सहायता मिलने के साथ ही सूचना के दुरुपयोग पर भी अंकुश लगा है।

समग्र रूप से देखा जाए तो राजस्थान में अपराधों में आई कमी, विशेषकर महिला अत्याचार और पोक्सो जैसे संवेदनशील मामलों में सुधार से स्पष्ट है कि राज्य सरकार ने कानून-व्यवस्था को एक समग्र दृष्टिकोण से देखा है। सख्ती के साथ साथ जवाबदेही को समान महत्व दिया गया है। मुख्यमंत्री भजनलाल शर्मा की सतत समीक्षा, पुलिस की कड़ी निगरानी और समाज की सक्रिय भागीदारी से राजस्थान एक सुरक्षित राज्य के रूप में सुशासन और न्यायपूर्ण व्यवस्था का एक आदर्श मॉडल के ओर अग्रसर है।

-जवाहर सिंह बेदम,
गृह राज्य मंत्री, राजस्थान

अनुशासनहीनता एवं सड़क दुर्घटनाएं



प्रो. कैलाश सोडानी

रोटी, कपड़ा और मकान के पश्चात् हमारी अगली आवश्यकता परिवहन है। घर से बाहर निकलते ही हमें सड़क घूंस चाहिए। थोड़ा दूर जाना हो तो वाहन भी चाहिये। आज की दुनिया में सड़क एवं परिवहन मानव जीवन का अनिवार्य अंग बन गया है। कुछ समय पहले तक वाहन रखना विलासिता होती थी। शहरों और गांवों के विस्तार ने कार्य-स्थल को दूरी को बढ़ावा दिया, यहाँ से वाहन एक जरूरत बन गया। नागरिकों की जरूरत को देखते हुए सरकार तेजी से सड़कों का निर्माण कर रही है। यही

कारण है कि भारत में सड़कों का कुल नेटवर्क लगभग 65 लाख किलोमीटर तक पहुँच चुका है, जो दुनिया में दूसरा सबसे बड़ा नेटवर्क है। दूसरी ओर जनता भी वाहन खरीदने में पूरी तरह से उत्साहवर्धक है। देश में 2024 में 43 लाख कारों एवं 1.89 करोड़ दोपहिया वाहनों की खरीद हुई। जनता की लापरवाही एवं गलती से आशीर्वाद अभिशाप में बदलता जा रहा है। अव्यवस्थित ट्राफिक प्रत्येक छोटे-मोटे शहर की आज महत्वपूर्ण समस्या है।

केन्द्रीय सड़क और परिवहन मंत्रालय के अनुसार 2023 में देश में 4,80, 583 दुर्घटनाएँ हुईं, 1,72,890 लोगों की जान गई। 2022 की तुलना में 4.18 प्रतिशत दुर्घटनाएँ बढ़ी हैं। अन्य देशों की तुलना में भारत में अभी तो वाहनों की संख्या बहुत कम है। दुनियाँ के कुल वाहनों में भारत का हिस्सा मात्र एक प्रतिशत है, लेकिन सड़क दुर्घटनाओं में होने वाली मौतों का प्रतिशत 11 है। निःसन्देह स्थिति गम्भीर एवं दर्दनाक है। दुनियाँ के मुकाबले इतने कम वाहनों की स्थिति में भी इतनी अधिक सड़क दुर्घटनाएँ चिन्ता एवं चुनौती का विषय है। अभी तो हमारी आर्थिक समृद्धि में होने वाली अभिवृद्धि के साथ वाहनों की संख्या

में तेजी से बढ़ोतरी होना है।

भारत में सड़क परिवहन ही यातायात का महत्वपूर्ण घटक है। देश में 85 प्रति यात्री यातायात एवं 60 प्रतिशत माल यातायात सड़क मार्ग से ही हो रहा है। सड़कों एवं वाहनों की क्वालिटी में जबरदस्त सुधार के बावजूद आये दिन होने वाली सड़क दुर्घटनाओं के लिए हम स्वयं जिम्मेदार हैं। देश में वाहन चालकों की मानसिकता ट्राफिक नियमानुसार गाड़ी चलाने की नहीं है। शॉर्टकट के चक्कर में गलत दिशा में गाड़ी चलाना एवं अनावश्यक हार्न बजाना आम बात है। पैदल चलने वाले राहगीरों की सुरक्षा एवं सम्मान हमारे यहाँ चालक अपना विषय ही नहीं समझते हैं। अनुशासनरहित यातायात प्रदूषण को भी बढ़ाता है।

जिस सहजता से हमारे यहाँ वाहन चलाने का लाइसेंस प्राप्त करने की व्यवस्था है और ऐसे चालक जिन्हें ट्राफिक नियमों एवं निर्देशों की जानकारी तक नहीं है, उनसे दुर्घटना होना स्वाभाविक है। हेलमेट एवं सीट बेल्ट लगाने के मामले में हम पूरी तरह लापरवाह हैं। सीट बेल्ट और हेलमेट की व्यवस्था हमारी सुरक्षा के लिए है, किसी यातायात मंत्री को सुरक्षा के लिए नहीं है, फिर भी हम नहीं लगाते हैं।

वाहन को निर्धारित पार्किंग स्थल पर खड़ा करने में प्रायः हमें खुशी नहीं होती है। इसका एक कारण यह भी है कि प्रायः वी.आई.पी. अपनी गाड़ी को नॉन-पार्किंग जगह में खड़ी करते हुए प्रतिष्ठा का अनुभव करते हैं। फिर यही विचार आम आदमी में भी आता है।

हमारे यहाँ एक मोटर साइकिल पर प्रायः तीन मित्रों के बैठने की परम्परा हो गई है। ऐसा लगता है जैसे अपने यहाँ तीन सवारी बैठे बिना मोटर साइकिल स्टार्ट ही नहीं होती है। सोचो, सरकार इसमें क्या करे? अपने मतदाताओं की खुशी तो नहीं खीन सकती है। अव्यवस्थित ट्राफिक के कारण अनावश्यक बन् रहे स्पीड ब्रेकर हमारी गति को धीमी कर रहे हैं और दुर्घटना की वजह भी बन रहे हैं।

सड़क दुर्घटना का एक बड़ा कारण देश में अतिक्रमण के प्रति जबरदस्त लापरवाह एवं सम्मान भी है। मोहल्ले में सबसे ज्यादा अतिक्रमण करने वाला मकान मालिक ही मोहल्ले का सबसे प्रभावशाली व्यक्ति माना जाता है। हमारे देश के दुकानदारों को माल बेचने में ज्यादा माल को सड़क पर सजाने में मजा आता है। यदि दुकानदार के पास सड़क पर सजाने के लिए सामान नहीं है तो होडिंग/बोर्ड/बैंच लगाकर ही खुश होने का

प्रयास करता है। बिजली एवं टेलिफोन के खम्भे भी अतिक्रमण को बढ़ावा देने में अपनी महत्वपूर्ण भूमिका निभा रहे हैं।

हमारे यहाँ पब्लिक ट्रांसपोर्ट सिस्टम बहुत कमजोर है। परिणामस्वरूप दो एवं चार पहिया वाहनों का तेजी से इजाफा हो रहा है। उसी अनुपात से दुर्घटनाएँ बढ़ती जा रही हैं। इसके लिये सरकार केम, हम स्वयं ज्यादा जिम्मेदार हैं। सड़क दुर्घटनाएँ हमारी अनुशासनहीनता का ही दुष्परिणाम है। एयरपोर्ट की भीति सड़क पर भी अनुशासन चाहिये। जान जोखिम में डालकर यात्रा करना कौनसी समझदारी है? मेरा मानना है कि नियमों की अवहेलना की स्थिति में निर्धारित आर्थिक दण्ड को कई गुना बढ़ाया जाना अत्यंत आवश्यक है। भाषण से नहीं, आर्थिक दण्ड से ही मानसिकता ठीक होगी। शान्ति से सोचिये, आखिर ट्राफिक नियमों का पालन करने में हर्ज ही क्या है? बिना देरी किये, आज से ही इस सुध काय को प्रारम्भ कीजिये।

-प्रो. कैलाश सोडानी,
पूर्व कुलगुरु, वर्धमान
महावीर खुला विवि, कोटा

नाकोड़ा धाम पड़ासली में संतों का मंगल प्रवेश, 35 फीट प्रतिमा बनी आकर्षण का केंद्र

राजसमंद, (निर्स)। श्री नाकोड़ा धाम पड़ासली में आयोजित प्रतिष्ठा महोत्सव के अंतर्गत जैन संतों का मंगल प्रवेश श्रद्धा और उत्साह के वातावरण में संपन्न हुआ। इस अवसर पर आचार्य भगवंत श्रीमद्विजय पद्मपूषण रत्नसूरीश्वर महाराज, आचार्य भगवंत श्रीमद्विजय निपुणरत्न सूरीश्वर महाराज एवं साध्वी भगवंत कीर्तिखा

■ संतों ने प्रतिमा के दर्शन कर इसे ऐतिहासिक एवं दुर्लभ स्थल बताया

श्रीजी के सान्निध्य में संतों का भव्य स्वागत किया गया।

मंगल प्रवेश के दौरान श्रद्धालुओं की बड़ी संख्या उपस्थित रही, जिन्होंने जयकारों और भक्ति भाव से संतों का अभिनंदन किया। इस अवसर पर 35 फीट ऊंची नाकोड़ाजी की भव्य प्रतिमा सभी के आकर्षण का केंद्र रही। संतों ने प्रतिमा के दर्शन कर इसे ऐतिहासिक एवं दुर्लभ स्थल बताया और इसकी भव्यता की सराहना की। उन्होंने कहा कि इस प्रकार के धार्मिक स्थल समाज में आस्था और संस्कृति के संवाहक होते हैं। कार्यक्रम समिति के संयोजक



राजसमंद के श्री नाकोड़ा धाम पड़ासली में आयोजित प्रतिष्ठा महोत्सव में जैन संतों का मंगल प्रवेश हुआ।

मनोजे जैन ने जानकारी देते हुए बताया कि प्रतिष्ठा महोत्सव के प्रथम दिवस पर भागवान श्री पार्ष्वनाथ से संबंधित चित्रों के माध्यम से भक्ति और कला का अद्भुत संपन्न प्रस्तुत किया गया। इसके अंतर्गत भव्यातिभव्य चित्रकला स्पर्धा का आयोजन हुआ, जिसमें बच्चों और युवाओं ने उत्साहपूर्वक भाग लिया। प्रतियोगिता में प्रतिभागियों ने भगवान पार्ष्वनाथ के जीवन प्रसंगों और शिक्षाओं को रंगों के माध्यम से

जीवंत रूप में प्रस्तुत किया। कार्यक्रम के दौरान संतों ने अपने प्रवचनों में धर्म, संयम और सेवा के महत्व पर प्रकाश डाला। उन्होंने कहा कि वर्तमान समय में ऐसे आयोजनों से युवा पीढ़ी को संस्कृति और धर्म से जोड़ने का अवसर मिलता है। साथ ही समाज में सकारात्मक ऊर्जा का संचार होता है। आयोजन स्थल पर पूरे परिसर को आकर्षक सजावट से सजाया गया है, जिससे धार्मिक वातावरण और भी

भक्तिमय बन गया। श्रद्धालुओं के लिए विभिन्न व्यवस्थाएँ भी की गई हैं, जिससे उन्हें किसी प्रकार की असुविधा न हो। प्रतिष्ठा महोत्सव के आगामी दिनों में भी विभिन्न धार्मिक एवं सांस्कृतिक कार्यक्रम आयोजित किए जाएंगे, जिनमें बड़ी संख्या में श्रद्धालुओं का भाग लेने की संभावना है। आयोजकों ने सभी से अधिक से अधिक संख्या में पहुंचकर धर्म लाभ लेने का आग्रह किया है।



पंडित अनिल शर्मा

राशिफल

शुक्रवार 24 अप्रैल, 2026

वैशाख मास, शुक्ल पक्ष, अष्टमी तिथि, शुक्रवार, विक्रम संवत् 2083, पुष्य नक्षत्र रात्रि 8:14 तक, शूल योग रात्रि 1:24 तक, विष्टि करण प्रातः 8:06 तक, चन्द्रमा आज कर्क राशि में संचार करेगा।

ग्रह स्थिति: सूर्य-मेघ, चन्द्रमा-कर्क, मंगल-मीन, बुध-मीन, गुरु-मिथुन,

शुक्र-वृष, शनि-मीन, राहु-कुम्भ, केतु-सिंह

रविवीर रात्रि 8:14 से आरम्भ होगा। भद्रा प्रातः 8:06 तक है। आज दुर्गाष्टमी, देवी बालामुखी जयन्ती है।

श्रेष्ठ चौघड़िया: चर सूर्योदय से 7:35 तक, लाभ-अमृत 7:35 से 10:48 तक, शुभ 12:25 से 2:02 तक, चर 5:15 से सूर्यास्त तक।

राहूकाल: 10:30 से 12:00 तक। सूर्योदय 5:59, सूर्यास्त 6:51

मेघ
घर-परिवार में सुख-शांति बनी रहेगी। परिवार में महत्वपूर्ण कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा। स्वास्थ्य का ध्यान रखें।

तुला
व्यावसायिक कार्यों से संबंधित परेशानियां दूर होने लगेगी। अर्द्धक हूप कार्य शीघ्रता/सुगमता से बनने लगेंगे। नवीन कार्यों में उचित सफलता मिलेगी।

वृष
परिवार में मन को प्रसन्न करने वाले संदेश प्राप्त होंगे। व्यक्तिगत प्रयासों से वर्तमान समस्या का समाधान हो सकता है। व्यावसायिक कार्यों के लिए दिन अच्छा रहेगा। व्यावसायिक आय में वृद्धि होगी।

वृश्चिक
व्यावसायिक कार्यों के संबंध में शुभ संदेश प्राप्त होंगे। अटकें हूप व्यावसायिक कार्य बनने लगेंगे। नौकरपेशा व्यक्तियों को भागदौड़ से राहत मिलेगी। आर्थिक स्थिति ठीक रहेगी।

मिथुन
आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। व्यावसायिक कार्यों में उचित सफलता मिल सकती है। मानसिक तनाव दूर होगा।

धनु
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। पारिवारिक कार्यों के कारण भागदौड़ रहेगी। परिवार में स्वास्थ्य संबंधित परेशानी हो सकती है।

कर्क
व्यावसायिक कार्यों के संबंध में शुभ संदेश प्राप्त होंगे। अटकें हूप कार्य बनने लगेंगे। व्यावसायिक कार्यों से संबंधित आर्थिक समस्या दूर होने लगेगी। परिवार में सुख-सुविधाएं बढ़ेंगी।

मकर
व्यावसायिक कार्यों के संबंध में उचित सौच-विचार हो सकता है। व्यावसायिक कार्य योजना में महत्वपूर्ण सफलता मिल सकती है। आर्थिक स्थिति ठीक रहेगी। परिवार में उत्सव जैसा माहौल रहेगा।

सिंह
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। आवश्यक कार्यों में विलम्ब हो सकता है।

कुंभ
व्यावसायिक कार्यों में उचित सफलता मिलेगी। व्यावसायिक कार्यों से संबंधित आर्थिक समस्या का समाधान हो सकता है। आर्थिक स्थिति ठीक रहेगी। विवाहित मामलों से राहत मिल सकती है।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक अनुबंध प्राप्त होंगे। नवीन व्यावसायिक संपर्क बनेंगे।

मीन
व्यावसायिक कार्यों के लिए दिन अच्छा रहेगा। चलते कार्यों में प्रगति होगी। अटकें हूप कार्य शीघ्रता/सुगमता से बनने लगेंगे। व्यावसायिक सुविधाएं बढ़ेंगी। अटका हुआ धन प्राप्त होगा।

1
Hero
WORLD'S
NUMBER
 MOTORCYCLE & SCOOTER COMPANY
FOR 25 YEARS
IN A ROW

Hero

फ्यूचर लक्स GLAMOUR X

भारत की सबसे फ्यूचरिस्टिक 125cc



कैश डिस्काउंट
₹2500[^]



राइड बाय वायर
 3 राइड मोड्स



पैनिंक ब्रेक अलर्ट



ऑल LED सेटअप



मल्टीकलर डिस्प्ले
 60+ फीचर्स

एक्स-शोरूम
 कीमत
₹88,411[#]



Also Available on:
 Flipkart amazon.in

इंस्टैंट डिस्काउंट
₹10,000[^] तक

HDFC BANK SBI card
 क्रेडिट कार्ड
 Powered by pine labs

Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase-II, New Delhi - 110070, India. | CIN: L35911DL1984PLC017354 | For further information, contact your nearest Hero MotoCorp authorised outlet or visit us on www.HeroMotoCorp.com. World's no 1 disclaimer - Highest sales for any 2 Wheeler Corporate Entity in the world for Calendar Year 2025 Data source: DNA Consult & Advisory's report Assessment of Global Two Wheelers Market(CY25). Accessories and features shown may not be a part of standard fitment. Always wear a helmet while riding a two-wheeler. Available at select dealerships. *Limited period offer, T&C Apply. [#]Ex-showroom price of Glamour X Drum variant in Rajasthan. [^]T&C Apply.

TOLL FREE NO.
1800 266 0018

अधिकृत डीलर: **सीकर:** देव हीरो, आरटीओ चौक के पास, 9289922874, **मटोरिया हीरो,** 9289922392, **झुन्झुनू:** अजय हीरो, 9289922203, **चुरु:** महालक्ष्मी हीरो, डीटीओ ऑफिस के पास, 9289922872, एमोशिएट डीलर: **सीकर:** श्री श्याम मोटर्स, (चाला) 9602616888, **झुन्झुनू:** हैप्पी मोटर्स, बुहाना 9828580799, अजय हीरो, 9289922203, **चिड़ावा:** इन्डिका मोटर्स, 9414080651, **चुरु:** अशोका मोटर्स, 8949434435, **महालक्ष्मी हीरो** 9289922872, **सुजानगढ़:** तोदी मोटर्स, 9413177555, **फतेहपुर शेखावटी:** जय भवानी मोटर्स, 8107115421, **नवलगढ़:** गणपति ऑटोमोबाइल्स, 9414491842, **श्री माधोपुर:** श्री गुरुजी मोटर्स, 9928404786, **लक्ष्मणगढ़:** श्री बालाजी ऑटोमोबाइल्स, 9413858378, **अजीतगढ़:** श्री त्रिवेणी मोटर्स, 9414323389, **रतनगढ़:** जय आदित्य ऑटोमोबाइल्स, 9602910100, **पिलानी:** प्रदीप मोटर्स, 9602764951, **नीम का थाना:** बन्सिया ऑटोमोबाइल्स, 8003671799, **सुल्ताना:** नितिन मोटर्स, 8696332222, **राजगढ़:** सुबेश एन्टरप्राइजेज, 9116588885, **गुढा गौड़जी:** शेखावटी मोटर्स, 9529363953, **छापर:** भगवती मोटर्स, 9414956013, **सिंधाना-झुन्झुनू:** ऑटो वर्ल्ड, 9413565209, **सालासर:** आदित्य मोटर्स, 9414402180, **मुकुंदगढ़:** श्रीराम मोटर्स, 8290554641, **खाटू:** हरिओम मोटर्स, 9887081642, **सांडवा:** वेनीवाल ऑटोमोबाइल्स, 9414422944, **कातर छोटी:** लिम्बा मोटर्स, 9782151100, **पाटन:** हिंदुस्तान ऑटोमोबाइल्स, 9829412885, **राजलदेसर:** ए डी ऑटो सेल्स, 9414676377, **सूरजगढ़:** फ्रेंड्स ऑटोमोबाइल्स, 9887476447.

दहेज में थार गाड़ी की डिमांड पूरी नहीं हुई तो दूल्हे ने शादी से इनकार किया

घटनाक्रम को लेकर दुल्हन पक्ष का परिवार मानसिक आघात से परेशान हैं

माण्डलगढ़, (निसं)। मीलवाड़ा जिले में माण्डलगढ़ उपखण्ड क्षेत्र के महुआ गांव में एक चौकाने वाले मामले में दहेज की मांग पूरी नहीं होने पर दूल्हे द्वारा शादी से इनकार करने की घटना सामने आई है। इस घटनाक्रम को लेकर दुल्हन पक्ष के परिवार में मातम सा छाया हुआ है और मानसिक आघात से परेशान हैं। दुल्हन के पिता ने घर पक्ष के दहेज लालचियों के खिलाफ माण्डलगढ़ थाने में शिकायत दी है।

महुआ गांव की दुल्हन के पिता राजकुमार ने थाने में दी गई शिकायत में आरोप लगाया कि मंगरोप गांव निवासी समधी कालू सिंह के पुत्र लोकेंद्र सिंह राठौड़ (दूल्हा) से उसकी पुत्री को शादी 20 अप्रैल 2026 को निर्धारित थी। समधी पक्ष ने शादी के 2 दिन पहले दहेज में महंगी एसयूवी विशेष रूप से महिंद्रा थार गाड़ी की मांग रखी थी। इधर महुआ में वधु पक्ष ने अपनी आर्थिक स्थिति के अनुसार शादी की तैयारियां पूरी कर ली थी। अचानक कालू सिंह और लोकेंद्र सिंह की थार गाड़ी की मांग को लेकर पीड़ित राजकुमार के परिवार में हड़कंप मच गया और पूरा परिवार सदमे में आ



माण्डलगढ़ में समाजजनों ने एसडीएम को मुख्यमंत्री के नाम ज्ञापन दिया।

गया। बताया जा रहा है मंगरोप में घर पक्ष और महुआ में वधु पक्ष ने धूमधाम से विवाह करने एवं शादी की रस्में शुरू कर दी थी। अचानक दूल्हे और उसके पिता ने थार गाड़ी की मांग को लेकर शादी करने से साफ इनकार कर दिया। इस अप्रत्याशित फैसले से वधु पक्ष में अफरा-तफरी मच गई और माहौल तनावपूर्ण हो गया। दुल्हन और उसके

परिवार को गहरा मानसिक आघात पहुंचा है। घटना की सूचना मिलते ही वधु पक्ष और समाज के गणमान्य लोग मौके पर मंगरोप पहुंचे और समझासफाई की कोशिश की, लेकिन दूल्हा अपने फैसले पर अड़ा रहा। इसके बाद अब मामला पुलिस तक पहुंच गया। इस घटना को लेकर समाज के लोग पीड़ित

परिवार को सांत्वना देने महुआ गांव पहुंचे। वहीं रामसिंह रावणा राजपूत चमुंडा सेना तहसील अध्यक्ष, माण्डलगढ़, कालू सिंह मेहताजी का खेड़ा, भैरसिंह देवी सिंहजी का खेड़ा, किशन सिंह, भंवरसिंह माल का खेड़ा, शम्भूसिंह डसालिया, रामसिंह बिजौलिया, राधेश्याम सिंह रामपुरिया, प्रह्लाद सिंह, किशन सिंह, भंवर सिंह

■ **दूल्हे और उसके परिवार के खिलाफ दहेज मांगने और शादी से इनकार करने के आरोप की पुलिस जांच कर रही है**

महुआ, पृथ्वीराज सिंह अमरपुरा, नाथ सिंह चौहान, विक्रम सिंह सहित सैकड़ों समाजजनों ने उक्त कृत्य की निंदा कर आरोपियों के खिलाफ सख्त कार्रवाई के लिए मुख्यमंत्री और पुलिस अधीक्षक को ज्ञापन प्रेषित किया है। पीड़ित पक्ष द्वारा माण्डलगढ़ थाने में शिकायत देने पर दूल्हे और उसके परिवार के खिलाफ दहेज मांगने और शादी से इनकार करने के आरोप की जांच की जा रही है। पुलिस के मुताबिक भारतीय कानून के तहत दहेज मांगना और इसके लिए दबाव बनाना दंडनीय अपराध है, जिसमें सख्त सजा का प्रावधान है। फिलहाल पुलिस पूरे मामले की जांच में जुटी हुई है और पीड़ित परिवार को न्याय दिलाने का आश्वासन दिया गया है।

अजमेर : हत्या के प्रयास का आरोपी जयपुर से गिरफ्तार

हत्या के प्रयास और लूटपाट मामले में नौ साल से फरार चल रहा था आरोपी

अजमेर, (कासं)। जिले में चलाए जा रहे परिया डोमिनेशन अभियान के तहत भिनाय थाना पुलिस ने बड़ी सफलता हासिल करते हुए नौ साल से फरार हत्या के प्रयास के आरोपी को जयपुर के दूद से गिरफ्तार किया है। आरोपी लंबे समय से पुलिस से बचता फिर रहा था। पुलिस अधीक्षक हर्षवर्धन अग्रवाल ने बताया कि भिनाय थाना पुलिस टीम ने जयपुर ग्रामीण के दूद गंगाती कला निवासी कमालुद्दीन को दबोच लिया। आरोपी करीब नौ साल से

फरार चल रहा था। यह कार्रवाई पुलिस महानिरीक्षक अजमेर रंज राजेन्द्र सिंह के निर्देश पर की गई। अभियान के तहत भिनाय थाना प्रभारी ओमप्रकाश के नेतृत्व में हेड कॉन्स्टेबल भागचंद और कि ओम सिंह ने अहम भूमिका निभाई। पुलिस जांच के दौरान इस मामले में पहले ही आरोपी शंकरसिंह और सलमान को गिरफ्तार किया जा चुका था। मुख्य आरोपी कमालुद्दीन लगातार फरार था, जिसके खिलाफ धारा 299 के तहत कार्रवाई की जा रही थी।

पुलिस के अनुसार 10 मार्च 2017 को ब्यावर-मसूदा के वेगलियावाय निवासी परिवारी जगदीश पुत्र बालुराम ने रिपोर्ट दर्ज कराई थी। रिपोर्ट में आरोप लगाया गया कि आरोपियों ने उसके भाई के साथ गंभीर मारपीट की, हाथ-पैर तोड़ दिए और नकदी लूटकर फरार हो गए। इस पर पुलिस ने हत्या के प्रयास और लूटपाट का मामला दर्ज कर जांच शुरू की थी। अब मुख्य आरोपी को गिरफ्तारी के बाद मामले में आगे की कार्रवाई जारी है।

बीकाजी के सीएमडी शिवरतन अग्रवाल का चेन्नाई में निधन

बीकानेर, (निसं)। बीकाजी के सीएमडी शिवरतन अग्रवाल (74) का गुरुवार सुबह चेन्नई में निधन हो गया। वे अपनी पत्नी के ऑपरेशन के सिलसिले में चेन्नई में थे। गुरुवार सुबह अचानक तबीयत बिगड़ने पर उन्हें निजी अस्पताल ले जाया गया, जहां उन्होंने अंतिम सांस ली।

जानकारी के अनुसार, उनकी पत्नी का हाल ही में हार्ट बायपास का ऑपरेशन हुआ था। डॉक्टरों ने उन्हें आराम की सलाह दी थी। इसी कारण शिवरतन अग्रवाल परिवार सहित वहां के एक होटल में ठहरे हुए थे। बीकानेर के सार्दुलगंज के रहने वाले शिवरतन 10 दिन पहले परिवार के साथ चेन्नई गए थे। गुरुवार सुबह करीब साढ़े सात बजे शिवरतन अग्रवाल कुछ असहज महसूस कर रहे थे। हालत बिगड़ने पर उन्हें प्राइवेट हॉस्पिटल ले जाया गया था। जहां उनका निधन हो गया। दिल्ली समेत देशभर में रहने वाले परिजन बीकानेर पहुंचे। शुक्रावार सुबह अंतिम यात्रा निकाली जाएगी। बीकानेर ब्यापार मंडल अध्यक्ष जुगल राठी ने बताया कि शुक्रावार को दोपहर दो बजे तक शहर का मार्केट बंद रहेगा।

शिवरतन ने अपने बेटे के नाम पर कंपनी का नाम शिवदीप फ्यूड्स प्रोडक्ट्स रखा था। शिवरतन अग्रवाल ने साल 1993 में बीकानेर में बीकाजी ब्रांड की



शिवरतन अग्रवाल (फाइल फोटो)

स्थापना की थी। छोटे स्तर से शुरू हुआ यह कारोबार आज एक बड़े फूड ब्रांड के रूप में स्थापित है। शिवरतन अग्रवाल के निधन के बाद बीकानेर के करणी और बीडवाल इंडस्ट्रीयल एरिया में बनी फैक्ट्री में प्रोडक्शन रोक दिया गया है। इसके साथ ही सप्लाय भी रोक दी गई है। शिवरतन अग्रवाल ने केवल 8 वीं तक पढ़ाई की है। उन्होंने अपने क्रिएटिव विजन से बीकाजी को एक ब्रांड बनाया। जब वे अपने बिजनेस की शुरुआत कर रहे थे तो उन्होंने कई देशों की यात्रा की। उस समय तक भुजिया केवल हाथों से ही बनाई जाती थी। शिवरतन ने मशीन से भुजिया बनाने का सेट-अप बनाया।

■ **शिवरतन अग्रवाल पत्नी के ऑपरेशन के लिए परिवार के साथ चेन्नाई गए थे, वहां तबियत बिगड़ने से निधन हो गया**

बीकाजी भारत का पहला ऐसा ब्रांड बना जिसने मशीन से भुजिया बनाई। केंद्रीय कानून एवं न्याय राज्य मंत्री (स्वतंत्र प्रभार) एवं संसदीय कार्य राज्य मंत्री अर्जुन राम मेघवाल ने 'भुजिया स्मार्ट' के रूप में विख्यात शिवरतन अग्रवाल (फूडा बाबू) के निधन पर गहरा शोक व्यक्त किया है। केंद्रीय मंत्री ने कहा कि स्वर्गीय शिवरतन अग्रवाल एक प्रतिष्ठित उद्योगपति, दूरदर्शी उद्यमी तथा समाजसेवा के प्रति समर्पित व्यक्तित्व थे। उन्होंने अपने परिश्रम, ईमानदारी और दूरदर्शिता से न केवल व्यापार जगत में विशिष्ट पहचान बनाई, बल्कि समाज के विभिन्न वर्गों के लिए प्रेरणा का स्रोत भी बनी। उनके सरल, सौम्य एवं चहेतपूर्ण व्यवहार ने उन्हें जन-जन के बीच विशेष सम्मान दिलाया। अर्जुन राम मेघवाल ने आगे कहा कि शिवरतन अग्रवाल का निधन न केवल अग्रवाल परिवार के लिए, बल्कि पूरे समाज और व्यापार जगत के लिए एक अपूरणीय क्षति है।

हादसे में शिक्षक की मौत, साथी घायल

जोधपुर, (कासं)। देचू थाना क्षेत्र के सरहद कनोडिया पुरोहितान के पास गुरुवार को हुए एक सड़क हादसे में मोटरसाइकिल सवार सरकारी अध्यापक की मौत हो गई। इस दुर्घटना में उनका एक अन्य साथी भी घायल हो गया। पुलिस ने बताया कि फलोदी के होपारडी निवासी ओमप्रकाश की मौत

हुई है। वे प्रभुपुरा स्कूल में अध्यापक के पद पर कार्यरत थे। ओमप्रकाश अपने साथी के साथ मोटरसाइकिल पर जा रहे थे, तभी सामने से आए एक ट्रक ने उनकी बाइक को अपनी चपेट में ले लिया। हादसा इतना भीषण था कि ओमप्रकाश ने घटनास्थल पर ही दम तोड़ दिया, जबकि पीछे बैठा उनका साथी घायल हो गया। घटना की सूचना

मिलते ही देचू थाना पुलिस मौके पर पहुंची। पुलिस ने घायल व्यक्ति को तुरंत उपचार के लिए अस्पताल भिजवाया। वहीं मृतक ओमप्रकाश के शव को देचू उप जिला अस्पताल की मोर्चरी में रखवाया। पुलिस ने दुर्घटनाग्रस्त ट्रक और मोटरसाइकिल दोनों को कब्जे में लेकर मामले की जांच शुरू कर दी है।

डूंगरपुर में कार की टक्कर से बाइक सवार की मौत

डूंगरपुर, (निसं)। नेशनल हाईवे 48 पर बिछोवाड़ा थाना क्षेत्र के भुवाली ब्रिज के पास बुधवार रात एक सड़क हादसे में बाइक सवार एक युवक की मौत हो गई। तेज रफ्तार ईको कार ने बाइक को पीछे से टक्कर मार दी, जिससे बाइक पर सवार दो युवक गंभीर रूप से घायल हो गए थे।

पुलिस के अनुसार देवल खास मनात फला निवासी प्रभुलाल पुत्र शंकरलाल मनात ने दर्ज रिपोर्ट में बताया है कि बुधवार रात उसका भतीजा अंकित पुत्र रमेश चंद्र और उसका दोस्त प्रवेश पुत्र वाडीलाल डामोर बाइक से देवल से बिछोवाड़ा की ओर जा रहे थे। भुवाली ब्रिज के पास एक तेज रफ्तार ईको कार ने उनकी

बाइक को पीछे से टक्कर मार दी। हादसे में दोनों युवक गंभीर रूप से घायल हो गए और उन्हें शरीर पर कई जगह चोटें आईं। एंबुलेंस से उन्हें डूंगरपुर अस्पताल लाया गया। अंकित की हालत गंभीर होने पर उसे गुजरात के अस्पताल रेफर किया गया, लेकिन रास्ते में बलवाड़ा के पास उसने दम तोड़ दिया। मृतक अंकित के शव को वापस डूंगरपुर अस्पताल की मोर्चरी लाया गया, जहां गुरुवार को पोस्टमॉर्टम किया गया। वहीं, घायल प्रवेश का इलाज डूंगरपुर अस्पताल में चल रहा है। घटना के बाद कार ड्राइवर मौके से फरार हो गया। बिछोवाड़ा पुलिस द्वारा ट्रक ड्राइवर की तलाश जारी है।

संविधान पर छात्रा का जवाब सुनकर शिक्षा मंत्री दिलावर ने शाबाशी दी

श्रीगंगानगर, (निसं)। शिक्षा मंत्री मदन दिलावर स्कूलों के दौर पर हैं। दौर के दौरान मंत्री ने स्कूल की 7वीं क्लास की छात्रा से पूछा कि संविधान किसने बनाया था। इस पर छात्रा ने कहा कि पहली संविधान सभा के सदस्यों की संख्या 299 थी और भारतीय संविधान का जनक डॉ. बीआर अंबेडकर को कहा जाता है। इसे सुनकर मंत्री ने छात्रा को शाबाशी दी। इसके बाद एक छात्र ने दिलावर ने कॉपी में 7 लिखवाया। इसके बाद बच्चों से बोले कि जवाब आता है फिर धबराते क्यों हो। स्कूल से निकलते ही दिलावर जैसे ही गांव में पहुंचे तो यहां गलियों में पानी भरा देख भड़क गए और अधिकारियों को फटकार

■ **निरीक्षण के दौरान शिक्षा मंत्री मदन दिलावर ने स्कूल की 7वीं क्लास की छात्रा से पूछा कि संविधान किसने बनाया था**

■ **इस पर छात्रा ने कहा कि पहली संविधान सभा के सदस्यों की संख्या 299 थी और भारतीय संविधान का जनक डॉ. बीआर अंबेडकर को कहा जाता है**

लगाई और कहा कि सोखता पिट क्यों नहीं बनाया गया, ताकि पानी की निकासी की उचित व्यवस्था हो सके। जानकारी के अनुसार मंत्री दिलावर गुरुवार को 12:30 बजे सादुलशहर ब्लॉक के मम्मड खेड़ा गांव स्थित राजकीय उच्च माध्यमिक विद्यालय

पहुंचे थे। यहां दिलावर सीधे बच्चों के पास गए और उनसे सवाल पूछे। दिलावर ने 7वीं कक्षा की छात्रा से संविधान को लेकर सवाल किया तो छात्रा ने इसका आत्मविश्वास के साथ जवाब दिया। छात्रा ने बताया कि पहली संविधान सभा में 299 सदस्य थे और इसके निर्माता

बीआर अंबेडकर थे। स्कूल के निरीक्षण के बाद शिक्षा मंत्री ने मम्मड खेड़ा गांव की छात्रा को भी निरीक्षण किया। इस दौरान कई जगह गलियों में पानी भरा हुआ मिला। इस पर उन्होंने संबंधित अधिकारियों से नाराजगी जताते हुए पूछा कि सोखता पिट क्यों नहीं बनाया गया, ताकि पानी की निकासी की उचित व्यवस्था हो सके। निरीक्षण के दौरान जिला परिषद गंगानगर के अतिरिक्त मुख्य कार्यकारी अधिकारी हरिराम चौहान, एक्सईएन रमेश मैदान, कार्यवाहक जिला शिक्षा अधिकारी अरविंदर सिंह सहित शिक्षा और पंचायती राज विभाग के अन्य अधिकारी मौजूद रहे।

खेतड़ी : घर में घुसकर हमला करने का आरोपी गिरफ्तार

खेतड़ी, (निसं)। जिले की मेहाड़ा थाना पुलिस ने कार्रवाई करते हुए घर में घुसकर मारपीट कर हत्या का प्रयास करने के मामले में फरार चल रहे दो हजार रुपये के इनामी व थाना स्तर के टॉप टेन बदाशाश शक्तिमान उर्फ शक्ति को गिरफ्तार कर लिया है। आरोपी को पुलिस टीम ने कोटपुलती से दस्तयाब किया।

शुद्धन पुलिस अधीक्षक कावेन्द्र सिंह सागर के निर्देशानुसार, अतिरिक्त पुलिस अधीक्षक देवेन्द्र सिंह राजावत के मार्गदर्शन में अलाहाबादी खेतड़ी जुन्फ्रीज अर्वा के सुपरविजन में थानाधिकारी राममनोहर के नेतृत्व में गठित विशेष टीम ने यह सफलता हासिल की। इस मामले में पूर्व में

■ **गिरफ्तार आरोपी के खिलाफ पूर्व में भी चोरी का मामला दर्ज है**

विकास उर्फ कालू, जलेशिंह, दीपक योगी, रामचन्द्र और विजेन्द्र उर्फ बिजली को गिरफ्तार किया जा चुका है। प्रकरण के अनुसार, 21 जुलाई 2025 को बिस्सा नालपुर निवासी कंवरलाल (48) ने इलाज के दौरान दिए बयान में बताया था कि उसका अपने रिश्तेदारों से जमीन को लेकर विवाद चल रहा था। 20 जुलाई को

रात करीब 10 बजे आरोपी दीवार फांदकर घर में घुस आए और गेट तोड़ते हुए अंदर प्रवेश कर लाठी-डंडों और कुल्हाड़ी से हमला कर दिया। हमले में कंवरलाल को गंभीर चोटें आईं, जबड़ा और दांत टूट गए। पत्नी नीरू देवी को भी बेरहमी से पीटा गया, जबकि बच्चे डर के मारे चारपाई के नीचे छिप गए। आरोपियों ने उन्हें मृत समझकर मौके से फरार हो गए। घटना की गंभीरता को देखते हुए पुलिस ने विशेष टीम गठित कर आरोपी की तलाश शुरू की। टीम ने नारनौल, नांगल चौधरी, बहरोड़ व अन्य स्थानों पर दबिश दी। लगातार तकनीकी और खुफिया इनपुट के आधार पर 22 अप्रैल

को कोटपुलती में दबिश देकर मुख्य आरोपी शक्तिमान उर्फ शक्ति को गिरफ्तार कर लिया गया। गिरफ्तार आरोपी के खिलाफ पूर्व में भी चोरी का मामला दर्ज है। पुलिस अब उससे पूछताछ कर अन्य वारदातों की जानकारी जुटा रही है। कार्रवाई में थानाधिकारी राममनोहर, सहायक उप निरीक्षक भीमसिंह (विशेष योगदान), हेड कॉन्स्टेबल अमरचंद और कॉन्स्टेबल महेन्द्र की टीम ने अहम भूमिका निभाई। पुलिस अधीक्षक कार्यालय ने इस कार्रवाई को बड़ी सफलता बताया है। कहा कि अपराधियों के खिलाफ अभियान लगातार जारी रहेगा।

खेत पर सिंचाई के दौरान महिला को करंट लगा

बयाना अस्पताल ले जाने के दौरान महिला की मौत हो गई

बयाना/भरतपुर, (निसं)। बयाना कोतवाली थाना क्षेत्र के गांव विसखोरी में गुरुवार सुबह खेत में फसल की सिंचाई करने गई एक महिला की करंट लगने से मौत हो गई। जानकारी के अनुसार मृतका 48 वर्षीय रमलीला पत्नी यादराम सुबह अपने खेत पर बोरेलवे से सिंचाई करने गई थी। इसी दौरान अचानक बोरेलवे में विद्युत करंट प्रवाहित हो गया, जिसकी चपेट में आने से वह गंभीर रूप से झुलस गई और मौके पर ही बेहोश होकर गिर पड़ी। घटना की जानकारी मिलते ही परिजन तुरंत मौके पर पहुंचे और उसे

गंभीर हालत में बयाना उप जिला अस्पताल लेकर गए, लेकिन अस्पताल पहुंचने से पहले ही उसकी सांसें धम चुकी थी। डॉक्टरों ने जांच के बाद उसे मृत घोषित कर दिया। इस दर्दनाक घटना के बाद परिवार में कोहराम मच गया और पूरे गांव में शोक की लहर दौड़ गई। ग्रामीणों ने बताया कि खेतों में बिजली व्यवस्था की लापरवाही के चलते इस तरह की घटनाएं लगातार सामने आ रही हैं। सूचना मिलने पर बयाना कोतवाली पुलिस मौके पर पहुंची और शव को कब्जे में लेकर पोस्टमॉर्टम करवाया। पुलिस मामले की जांच कर रही है।

गंगापुर सिटी में कार व बाइक की टक्कर में मां की मौत, बेटा घायल

गंगापुर सिटी, (निसं)। गंगापुर सिटी-करोली सड़क मार्ग पर गुरुवार को हुए एक सड़क हादसे में स्कूटी सवार एक महिला टोकर की मौत हो गई। इस दुर्घटना में उनका 17 वर्षीय बेटा गंभीर रूप से घायल हो गया, जिसे प्राथमिक उपचार के बाद जयपुर रेफर किया गया है। यह हादसा सलेमपुर और कुड़ागांव के बीच हुआ। मृतक शिक्षिका की पहचान लाटा हाउस निवासी आशा मीणा (42) पत्नी मोहन मीणा के रूप में हुई है। वह राजकीय उच्च प्राथमिक स्कूल रंडी

कुड़ागांव में हेडमास्टर के पद पर कार्यरत थीं और हाल ही में उनका लेक्चरर पद पर पदोन्नति भी हुई थी। घटना के दिन स्कूल में उनके सम्मान का कार्यक्रम भी आयोजित किया गया था। आशा मीणा अपने बेटे कौशिक मीणा के साथ स्कूटी से स्कूल से घर लौट रही थीं। सलेमपुर के पास घाटी में एक तेज रफ्तार कार ने उनकी स्कूटी को टक्कर मार दी। टक्कर इतनी भीषण थी कि मां-बेटा दोनों गंभीर रूप से घायल हो गए। हादसे के बाद मौके पर वडी संख्या में लोग एकत्र हो गए। राहगीरों ने

तुरंत पुलिस और एंबुलेंस को सूचना दी। घायलों को एंबुलेंस की मदद से गंगापुर सिटी के एक निजी अस्पताल पहुंचाया गया। डॉक्टरों ने जांच के बाद आशा मीणा को मृत घोषित कर दिया। बेटे कौशिक की गंभीर हालत को देखते हुए उसे प्राथमिक उपचार के बाद जयपुर रेफर कर दिया गया। आशा मीणा के शव को गंगापुर सिटी जिला हॉस्पिटल की मोर्चरी में रखवाया गया है। घटना की सूचना मिलते ही पुलिस मौके पर पहुंची और आवश्यक कार्रवाई शुरू की। पोस्टमॉर्टम के बाद शव परिजनों को सौंप दिया गया।

डंपर की टक्कर से युवक की मौत

जोधपुर, (कासं)। शहर के निकट मोगड़ा-सरेचा गांव की सरहद में डंपर चालक की लापरवाही ने बाइक सवार एक युवक की जान ले ली। हादसे में युवक की मौके पर ही मौत हो गई। बाद में ग्रामीणों ने रास्ता रोककर प्रदर्शन किया। सूचना पर तृणी पुलिस और अधिकारी घटनास्थल पर पहुंचे। जानकारी के अनुसार सरेचा (21) सुबह रहने वाला कैलाश पटेल (21) सुबह अपनी बाइक लेकर मोगड़ा-सरेचा मार्ग से निकल रहा था। तब एक डंपर चालक ने लापरवाही के उसको चपेट में ले लिया। उसकी घटनास्थल पर ही मौत हो गई। उसकी मौत की खबर मिलने पर ग्रामीण एकत्र हो गए और रास्ता जाम कर दिया।

दो इनामी बदमाशों को पकड़ा

उदयपुर, (कासं)। कुराबड़ थाना पुलिस ने एनडीपीएस एकट मामले में फरार दो इनामी बदमाशों को गिरफ्तार किया है। जिला पुलिस अधीक्षक डॉ. अमृता दुहन के निर्देश पर सुपरविजन में कुराबड़ थाना अधिकारी तेजुसिंह मय टीम ने एनडीपीएस एकट में चार माह से फरार पांच पांच हजार के इनामी बदमाश

नेश पुत्र मोहनलाल तथा मुकेश पुत्र गभेरलाल निवासी भमरासिया घाटी डबोक को गिरफ्तार किया है। 27 दिसंबर 2025 को गोवर्धन विलास थाना पुलिस ने प्रतिबंधित दवाइयां कोडिन को पुण्या ट्रान्सपोर्ट से जब्त कर पुष्करराज पुत्र भंवरलाल निवासी हिमडा वल्लभनगर को गिरफ्तार किया।

कार्यालय नगर परिषद चूक (राजस्थान)		
क्रमांक - न.न.प./निसं/निगां/2026-27/रकम/261604801	दिनांक - 15/04/2026	
ई-निविदा सूचना 04 वर्ष 2026-27		
राजस्थान के राज्यपाल मंडीय क्षेत्र से नगरपरिषद, द्वारा 01 कार्य की निविदा आईडी नम्बर DLB2627A0750 आमंत्रित की जाती है। विस्तृत विवरण वेबसाइट http://eproc.raajasthan.gov.in पर तथा कार्यालय समय में किसी भी कार्य दिवस को नगरपरिषद चूक के कार्यालय में एवं सूचना बोर्ड पर देखी जा सकती है।		
UBN Code: -DLB2627WSOB02208		
रज.सं.वा.द./सी/26/1369		आयुक्त

कार्यालय नगर निगम पाली		
(लालबहादुर शास्त्री टाऊन हॉल, सुरजपोल के पास, पाली, पिनकोड-306401)		
देलीफोन :- 02932-250033	ई-मेल :- cmcpal@yahooc.co.in	
क्रमांक / न.प.प./विद्युत/2026/871	दिनांक 17.07.2026	
अल्पकालीन ई-निविदा सूचना		
नगर निगम पाली में मच्छार/विद्युत/जनगणना के कार्य हेतु ई-निविदा आमंत्रित की गई है। निविदा सम्बन्धी जानकारी व अन्य शर्तें निगम कार्यालय एवं एवं वेबसाइट http://eproc.raajasthan.gov.in पोर्टल व http://sppp.raajasthan.gov.in के UBN नं. -DLB2627SLRC02011, DLB2627SLRC02013, DLB2627SSRC02012 के तहत देखी जा सकती है।		
आयुक्त		
राज.सं.वा.द./सी/26/1404		

राजस्थान स्टेट सीड्स कॉर्पोरेशन लिमिटेड		
प्लॉ प्लॉ बल्ल, अजमेर, राजस्थान-302005, फ़ोन: 0141-222665, 222754		
E-mail: rajseedsmarketing@gmail.com, www.raajseedsmarketing@gmail.com		
CIN: U75121RJ1975SGC00781 www.raajseedsraajasthan.gov.in		
क्रमांक :- एक 6 ()/विद्युत/परिषद विद्युत/957	दिनांक :- 13/04/2026	
प्रतिबद्ध विक्रेता निविदा हेतु आमंत्रण		
वर्ष 2026-27 एवं 2027-2028 के लिये गैर अनुदानित दर पर बीजों के विक्रय के लिये राजस्थान राज्य में जिलेवार नवीन प्रतिबद्ध विक्रेताओं की नियुक्ति हेतु बीज अनुज्ञापन प्रक्रिया को प्रस्ताव आमंत्रित किये जाते हैं। प्रतिबद्ध विक्रेता नियुक्ति की प्रक्रिया वर्ष पंद्रह जारी रहेगी। आवेदन शुल्क राशि रुपये 1000+GST है। आवेदन प्रपत्र www.raajseedsraajasthan.gov.in से डाउनलोड कर सकते हैं अथवा निगम की इकाईयों से किसी भी कार्यदिवस में प्राप्त कर सकते हैं। दिशा- निर्देशावली आदेशों पर मकर सीजन पूर्व सम्पन्न निगम इकाईयों पर जमा किये जायेंगे तथा जो क्षेत्रीय प्रबंधकों द्वारा प्रस्तावों को अंतिम किये जायेंगे। अधिक जानकारी के लिये इकाई के संयंत्र प्रबंधक से सम्पर्क कर सकते हैं।		
रज.सं.वा.द./सी/26/1434		
आयुक्त नगर निगम, पाली		

कार्यालय नगर निगम, भरतपुर		
क्रमांक :- न.नि.म./निगां/2026-27/67	दिनांक :- 16.04.2026	
ई-निविदा सूचना-02/2026-27		
नगर निगम, भरतपुर द्वारा उपयुक्त श्रेणी में एवं अन्य विभागों के "A"&"AA" श्रेणी में पंजीकृत सदस्यों को निर्धारित प्रपत्र में ई प्रोक्वोरमेंट प्रक्रिया से वेबसाइट http://eproc.raajasthan.gov.in पर ऑनलाइन निविदा दिनांक 22.04.2026 से अनिन्त दिनांक 06.05.2026 तक आमंत्रित की जाती है। जिसमें टेण्डर निविदा की महत्वपूर्ण शर्तें एवं विवरण वेबसाइट http://sppp.raajasthan.gov.in , http://eproc.raajasthan.gov.in/ एवं कार्यालय समय में कार्यालय में देखी जा सकती है।		
UBN Number:-		
1. DLB2627WSOB01991 2. DLB2627WSOB01992		
3. DLB2627WSOB01993 4. DLB2627WSOB01994		
आयुक्त		
राज.सं.वा.द./सी/26/1350		

उदयपुर विकास प्राधिकरण, राजस्थान		
No. :- F(2)01/Actt/Contract/2026/27/34 - 36	Date :- 20/04/2026	
ई-निविदा सूचना संख्या : 08/2026-27		
उदयपुर विकास प्राधिकरण, उदयपुर द्वारा निर्माणित कार्य में शिफ्टेड लाईविलिटी अथि के लिये जो कि निविदा प्रपत्र में अंकित है के लिये उपयुक्त श्रेणी में पंजीकृत सदस्यों को निर्धारित प्रपत्र में ई-टेण्डरिंग के माध्यम से ऑनलाइन निविदा आमंत्रित की जाती है :-		
निविदा कार्य की कुल लागत	रुपये 187.05 लाख (09 कार्य)	
ऑनलाइन निविदा प्रपत्र साचनलौड / अपलोड करने की अवधि	21.04.2026 को प्रातः 10.00 बजे से 06.05.2026 को सांयः 6.00 बजे तक	
Online EMD, Tender Fee & Processing	21.04.2026 को प्रातः 10.00 बजे से 06.05.2026 को सांयः 6.00 बजे तक	
Fee जमा कराने की तिथि	07.05.2026 को प्रातः 11.00 बजे	
ऑनलाइन निविदा खोलने की तिथि	07.05.2026 को प्रातः 11.00 बजे	
विस्तृत विवरण वेबसाइट www.raajasthan.gov.in/utudaipur , www.eproc.raajasthan.gov.in पर तथा http://sppp.raajasthan.gov.in पर देखा जा सकता है।		
UBN No. :- ITU2627WSOB00012 To ITU2627WSOB00020		
अधिसूचना - तृतीय उदयपुर विकास प्राधिकरण		
रज.सं.वा.द./सी/26/1303		

कार्यालय नगर पालिका मण्डल, भीनमाल (राज.)		
(काहली के सामने, खारी रोड, भीनमाल-343029)		
Tel.-(02969) 220003	E-mail :- e_officer22@yahoo.com	
क्रमांक :न.पा.सी/विभाग/2026/122	दिनांक : 16.04.2026	

सरकारी नौकरी के लिए फर्जी खेल प्रमाण पत्र का गोरखधंधा उजागर

एस.ओ.जी. टीम के हथ्ये चढ़ा शिक्षा विभाग का यूडीसी

-कार्यालय संवाददाता-
जयपुर। राजस्थान में सरकारी नौकरी पाने के लिए फर्जी डिग्रियों के बाद अब फर्जी खेल प्रमाण पत्र का बड़ा खेल सामने आया है। जहां स्पेशल ऑपरेशन्स ग्रुप (एसओजी) ने कार्रवाई करते हुए तृतीय श्रेणी अध्यापक भर्ती-2022 में फर्जी ताईक्वाण्डो सर्टिफिकेट के आधार पर नौकरी पाने की कोशिश करने वाले गिरोह का पर्दाफाश करते हुए शिक्षा विभाग के एक यूडीसी को गिरफ्तार किया है। आरोपी ने न केवल प्रमाण पत्र बेचे, बल्कि उनके सत्यापन के लिए फर्जी इमेल आईडी तक बना डाली। फिलहाल आरोपित से पूछताछ की जा रही है। अतिरिक्त महानिदेशक



आरोपी जगदीश सारण

पुलिस (एसओजी) विशाल बंसल ने बताया कि कर्मचारी चयन बोर्ड द्वारा वर्ष 2022 में आयोजित तृतीय श्रेणी

■ आरोपी ने 2.30 लाख में थमाए थे फर्जी खेल प्रमाण पत्र

अध्यापक (लेवल-1) भर्ती में खेल कोटे के तहत कई अभ्यर्थियों ने ताईक्वाण्डो के नेशनल लेवल सर्टिफिकेट पेश किए थे। जांच में सामने आया कि ताईक्वाण्डो फेडरेशन ऑफ इण्डिया की मिलती-जुलती फर्जी इमेल आईडी बनाकर निदेशालय बीकानेर को फर्जी सत्यापन रिपोर्ट भेजी गई थी। इसी मामले में एसओजी ने प्रकरण संख्या 98/2024 दर्ज कर जांच शुरू की

थी। एसओजी ने इस मामले में जगदीश सारण (39) पुत्र गोपीराम जाट को गिरफ्तार किया है, जो वर्तमान में अतिरिक्त मुख्य ब्लॉक शिक्षा अधिकारी कार्यालय, धोद (सीकर) में यूडीसी के पद पर तैनात है। पूछताछ में सामने आया कि जगदीश ने करीब 3 साल पहले बीकानेर में एक शादी समारोह के दौरान योगेंद्र कुमार नामक व्यक्ति से मुलाकात की थी। उसने 2.30 लाख में ताईक्वाण्डो के नेशनल सर्टिफिकेट दिलवाने का सौदा किया। आरोपित जगदीश ने अपने रिश्तेदार रामचन्द्र पीटीआई (निवासी डेह, नगौर) के जरिए यह फर्जी प्रमाण पत्र गमवाकर दिया था। आरोपी जगदीश सारण पहले से ही शारीरिक शिक्षक

भर्ती-2022 (पीटीआई) में फर्जी बी.पी.एड. डिग्री मामले में न्यायिक अभिरक्षा में चल रहा था। एसओजी ने उसे प्रोडक्शन वॉरंट पर प्राप्त कर इस नए मामले में औचरिक रूप से गिरफ्तार किया है। आरोपी के भाई मुकेश सारण को भी फर्जी डिग्री मामले में पहले ही जेल भेजा जा चुका है। जांच में यह भी तथ्य सामने आया है कि फरार चल रहे रामचन्द्र पीटीआई ने जगदीश के माध्यम से अन्य कई अभ्यर्थियों-मुनाता, ज्योतिरादित्य, मांगीलाल, बबीता जाखड और ममता कुमारी को भी फर्जी खेल प्रमाण पत्र उपलब्ध करवाए थे। एसओजी की टीम अब फरार पीटीआई और इस गिरोह के अन्य नेटवर्क की तलाश में जुटी है।

‘ई-नाम’ प्लेटफॉर्म पर व्यापार में राजस्थान प्रथम स्थान पर

मुख्यमंत्री भजनलाल शर्मा के नेतृत्व में कृषि व्यापार के डिजिटल रूपांतरण में राजस्थान रच रहा कीर्तिमान

जयपुर (कास)। राष्ट्रीय कृषि बाजार (ई-नाम) प्लेटफॉर्म देश में मंडियों को डिजिटल रूप से एकीकृत कर पारदर्शी और प्रौद्योगिकी-आधारित कृषि व्यापार को आसान बना रहा है। राजस्थान में 173 मंडियों के ई-नाम में जुड़ने से लाखों किसानों सहित सभी हितधारकों के लिए अवसरों का विस्तार हुआ है और पारदर्शी एवं कुशल कृषि विपणन को गति मिली है। यही नहीं, प्रदेश के किसान अब ई-नाम के माध्यम से अपने कृषि उत्पादों को देश भर में बेच कर अपनी उपज के अधिक दाम पा रहे हैं, जिससे उनकी आमदनी बढ़ाने में मदद मिल रही है।

किसान सिर्फ स्थानीय मंडियों तक सीमित नहीं रहे, वे देशभर के खरीददारों को ऑनलाइन बिकवाली कर अपनी उपज का सही मूल्य ले सके, इस उद्देश्य से देश के यशस्वी प्रधानमंत्री नरेंद्र मोदी की पहल पर राष्ट्रीय कृषि बाजार (ई-नाम) प्लेटफॉर्म की शुरुआत 14 अप्रैल, 2016 को की गई थी।

इस प्लेटफॉर्म पर ऑनलाइन नीलामी प्रक्रिया से खरीदार और विक्रेता दोनों के लिए पारदर्शिता सुनिश्चित होती है। किसान रीयल-टाइम में कीमतों का पता लगा सकते हैं और बेहतर निर्णय ले सकते हैं। फसल बेचने के बाद सोधे किसानों के बैंक खातों में

■ ई-नाम पर कुल आवक के मामले में देश में दूसरे नंबर पर रहा प्रदेश

डिजिटल भुगतान की सुविधा है। व्यापारियों को पूरे राज्य के लिए एकल लाइसेंस मिलता है, जो राज्य के सभी बाजारों में मान्य होता है। ई-नाम पोर्टल का नवीन संस्करण ई-नाम 2.0 केन्द्र सरकार द्वारा 12 फरवरी 2026 से लापू किया गया है। इस नए प्लेटफॉर्म का उद्देश्य स्वचालित बोली प्रणाली, मांग-आपूर्ति डेटा, लॉजिस्टिक्स और फिन्टेक सहयोगिता जैसे सुविधाओं के द्वारा अंतर-राज्यीय कृषि व्यापार को बढ़ावा देना है।

राजस्थान में ई-नाम के माध्यम से 15 लाख 55 हजार से अधिक किसान, 87 हजार 509 व्यापारी और 27 हजार 989 कमीशन एजेंट्स को एक मंच पर लाया गया है।

प्रदेश में 546 किसान-उत्पादक संगठन (एफपीओ) ई-नाम प्लेटफॉर्म पर पंजीकृत हैं। ई-नाम के जरिए राजस्थान में 138 वस्तुओं का व्यापार किया जा रहा है। जैसे-जैसे यह प्लेटफॉर्म विकसित हो रहा है, बाजार संपर्क बढ़ रहा है और व्यापार में भी

तेजी आ रही है। 2016 से जनवरी 2026 तक ई-नाम प्लेटफॉर्म पर राजस्थान में 3.16 करोड़ मीट्रिक टन कृषि उपज का व्यापार हुआ है, जिसका कुल मूल्य एक लाख 30 हजार 772 करोड़ रुपए से अधिक है। इस तरह ई-नाम प्लेटफॉर्म पर कुल आवक के मामले में राजस्थान दस साल में दूसरे एवं ई-ट्रेड में प्रथम स्थान पर रहा है।

मुख्यमंत्री भजनलाल शर्मा के नेतृत्व में राजस्थान में उपज के गुणवत्ता मूल्यांकन में एआई के उपयोग की पहल भी की गई है। वर्तमान में राजस्थान में 134 ई-नाम मंडियों कृषि उत्पादों की गुणवत्ता जांच के लिए एआई-आधारित और एमएल-आधारित मशीनों का उपयोग कर रही है। इससे परीक्षण के समय में उल्लेखनीय कमी आई है।

ई-नाम प्लेटफॉर्म डिजिटल भुगतान प्रणालियों को प्रोत्साहित करता है, जिससे किसानों के वित्तीय समावेशन में मदद मिल रही है।

ई-ट्रेडिंग के सत्यापन योग्य वित्तीय रिकॉर्ड तैयार होने से संस्थागत ऋण और अन्य वित्तीय सेवाओं तक किसानों की पहुंच बढ़ती है। राजस्थान में 44 हजार 711 सौदों में 505 करोड़ रुपए से अधिक का ई-भुगतान किया गया है। ई-भुगतान में राजस्थान देश में चौथे स्थान पर रहा है।

डीजीपी ने किया आईएफएस प्रोबेशनर्स से संवाद

जयपुर (कास)। राजस्थान कैडर के वर्ष 2024 बैच के भारतीय वन सेवा (आईएफएस) के सात प्रोबेशनर्स अधिकारियों ने गुरुवार को जयपुर स्थित पुलिस मुख्यालय में पुलिस महानिदेशक राजीव कुमार शर्मा एवं वज्रपुलिस अधिकारियों के साथ महत्वपूर्ण संवाद सत्र में भाग लिया। यह संवाद प्रशिक्षण का अहम हिस्सा होने के साथ-साथ वन विभाग और पुलिस के बीच समन्वय को नई दिशा देने वाला रहा।

संवाद के दौरान राजीव कुमार शर्मा ने वन संरक्षण से जुड़े कानूनों, वन क्षेत्रों में होने वाले अपराधों, नवीन आपराधिक कानूनों तथा कानून-व्यवस्था की चुनौतियों पर विस्तार से प्रकाश डाला। उन्होंने कहा कि वन विभाग और पुलिस के बीच मजबूत तालमेल से अवैध खनन, वन भूमि पर अतिक्रमण और वन्यजीव अपराध जैसे संवेदनशील मामलों में प्रभावी कार्रवाई संभव है।

बैठक में अधिकारियों को पुलिस तंत्र की कार्यप्रणाली, कानून-व्यवस्था बनाए रखने की रणनीतियों और अपराध निवारण के व्यावहारिक पहलुओं की विस्तृत जानकारी दी गई। वहीं, आईएफएस प्रोबेशनर्स ने वन संरक्षण,



राजस्थान कैडर के वर्ष 2024 बैच के भारतीय वन सेवा के सात प्रोबेशनर्स अधिकारियों ने गुरुवार को पुलिस मुख्यालय में डीजीपी राजीव कुमार शर्मा से मुलाकात की।

जैव विविधता और पर्यावरणीय चुनौतियों से जुड़े अपने अनुभव साझा करते हुए बहु-विभागीय सहयोग की आवश्यकता पर जोर दिया। इस अवसर पर दोनों सेवाओं के बीच निरंतर संवाद और सूचनाओं के आदान-प्रदान को प्रशासनिक दक्षता बढ़ाने के लिए महत्वपूर्ण बताया गया। संयुक्त प्रयासों से न केवल अपराधों पर

प्रभावी नियंत्रण संभव है, बल्कि प्राकृतिक संसाधनों की सुरक्षा भी बेहतर ढंग से सुनिश्चित की जा सकती है। डीजीपी राजीव कुमार शर्मा ने प्रोबेशनर्स को अपने-अपने कार्यक्षेत्र में पुलिस के साथ सतत समन्वय बनाए रखने की सलाह दी। प्रथम मुख्य वन संरक्षक (विभागीय) शिखा मेहरा के नेतृत्व में पहुंचे आईएफएस अधिकारियों ने भी

साझा जिम्मेदारियों वाले क्षेत्रों में मिलकर कार्य करने पर सहमत जताई। संवाद सत्र में पुलिस मुख्यालय से डीजीपी संजय अग्रवाल, अनिल पालीवाल, एडीजी वी.के. सिंह, बिपिन सांगाड़, हवासिंह घुमरिया, एस. संगाथी, रूपिंदर सिंह और डीआईजी कुंवर रूद्रदीप सहित कई वरिष्ठ अधिकारी उपस्थित रहे।

मुख्यमंत्री विकसित ग्राम एवं शहरी वार्ड अभियान की समीक्षा

जयपुर। मुख्यमंत्री विकसित ग्राम एवं शहरी वार्ड अभियान की प्रगति की समीक्षा को लेकर बुधवार को शासन सचिवालय में बैठक आयोजित हुई। बैठक की अध्यक्षता शासन सचिव, स्वायत्त शासन विभाग रवि जैन एवं शासन सचिव एवं आयुक्त, पंचायतीराज डॉ. जोगा राम ने की।

बैठक में राजस्थान इंस्टीट्यूट फॉर ट्रांसफॉर्मेशन एंड इनोवेशन के अतिरिक्त मुख्य कार्यकारी अधिकारी नारायण लाल पालीवाल ने अभियान की प्रगति की जानकारी दी। इस दौरान ग्राम पंचायत एवं शहरी वार्ड स्तर पर संचालित गतिविधियों, बेसलाइन सर्वे, डेटा एंट्री, जीआईएस मैपिंग और मास्टर प्लान तैयार करने की स्थिति की विस्तृत समीक्षा की गई। अधिकारियों को निर्धारित समय-सोमा में कार्य पूर्ण करने और अभियान के प्रभावी क्रियान्वयन के निर्देश दिए गए। रवि जैन ने कहा कि डेटा संकलन, एंट्री और जीआईएस मैपिंग समय पर पूर्ण करते हुए गुणवत्ता सुनिश्चित की जाए।

पूर्व सीएम के नाम से फर्जी पत्र बनाने वाले चारों आरोपी रिमांड पर

जयपुर। पूर्व मुख्यमंत्री वसुंधरा राजे के नाम से फर्जी लेटर और एआई तकनीक से तैयार वीडियो वायरल करने के मामले में गिरफ्तार चारों आरोपियों को जयपुर की अदालत में पेश किया गया। जहां से कोर्ट ने मोहाली (पंजाब) निवासी अमृता धुमाल को एक दिन की पुलिस रिमांड पर भेजा है, जबकि भोपाल निवासी निखिल, बिलाखान और इनम अहमद को तीन दिन की पुलिस रिमांड पर सौंपा गया है। ज्योति नगर थाना पुलिस अब आरोपियों से गहन पूछताछ करेगी। पुलिस एआई वीडियो तैयार करने की प्रक्रिया, फर्जी लेटर के स्रोत और इसे सोशल मीडिया पर वायरल करने वाले नेटवर्क की

कड़ियों को खंगाल रही है। डीसीपी साउथ राजीव राज ने बताया कि फिलहाल मामला वायरल वीडियो के आधार पर दर्ज किया गया है। उन्होंने कहा कि फर्जी लेटर किसने तैयार किया, उस पर हस्ताक्षर किसने किए और उसे सोशल मीडिया पर किसने वायरल किया-ये सभी जांच के अहम बिंदु हैं।

अभी तक केवल वीडियो के आधार पर मुकदमा दर्ज होने से जांच का दायरा सीमित है। हालांकि प्रारंभिक जांच में सामने आया है कि वीडियो एआई तकनीक से तैयार किया गया था और इतने अमृता धुमाल की भूमिका संदिग्ध मानी जा रही है। इसके बाद भोपाल के तीनों

आरोपियों द्वारा इसे सोशल मीडिया पर वायरल किया गया।

इस मामले में यह भी सामने आया है कि पूर्व मुख्यमंत्री के नाम से संघ प्रमुख की संबोधित एक फर्जी पत्र सोशल मीडिया पर प्रसारित किया गया था, जिसे एआई तकनीक की मदद से वीडियो के रूप में भी शेयर किया गया। पुलिस ने निखिल, बिलाखान और इनम अहमद को मध्यप्रदेश के भोपाल से गिरफ्तार किया था, जबकि अमृता धुमाल को पंजाब के मोहाली से पकड़ा गया। फिलहाल पुलिस इस पूरे फर्जीवाड़े के पीछे सक्रिय नेटवर्क और अन्य संभावित आरोपियों की तलाश में जुटी हुई है।

भाजपा के नारी सम्मान प्रदर्शन में उमड़ा जनसैलाब

जयपुर। नारी शक्ति वंदन अधिनियम को लेकर देशभर में उठ रही आवाजों के बीच गुरुवार को जयपुर में भाजपा जयपुर शहर अध्यक्ष अमित गोयल के नेतृत्व में युवा मोर्चा ने दुर्गापुर बस स्टैंड पर विशाल एवं प्रचंड विरोध प्रदर्शन किया। इस प्रदर्शन ने जनआक्रोश का ऐसा रूप लिया, जिसमें सैकड़ों की संख्या में महिला शक्ति एवं युवा शक्ति सड़कों पर उतर आई और जमकर नारे लगाए। जयपुर शहर अध्यक्ष अमित गोयल ने कहा कि यह प्रदर्शन महिलाओं की आवाज है, महिला अधिकारों की लड़ाई है, जिसे भारतीय जनता पार्टी का प्रत्येक कार्यकर्ता प्रधानमंत्री नरेंद्र मोदी के नेतृत्व में सफलाता मिलने तक लड़ाए, उन्हें संसदीय प्रणाली में आरक्षण मिलना चाहिए। उन्होंने कहा आज का प्रदर्शन युवा मोर्चा द्वारा महिलाओं के 33 प्रतिशत आरक्षण के लिए किया गया। यह उनका हक है। आज कांग्रेस के खिलाफ जबरदस्त नारेबाजी की गई। कार्यकर्ताओं और महिलाओं में भारी रोष देखने को मिला, जो स्पष्ट रूप से यह संदेश दे रहा था कि देश की नारी अब अपने अधिकारों के लिए पूरी तरह जागरूक और संघर्ष के लिए तैयार है। इस दौरान कांग्रेस नेता राहुल गांधी का पुतला दहन कर तीव्र विरोध दर्ज कराया गया।

103 जेईएन और 59 एईएन पदोन्नत

जयपुर। भजनलाल सरकार ने नगरीय विकास (यूडीएच) सेवा के कनिष्ठ अभियंता और सहायक अभियंताओं (सिविल) को पदोन्नत की सौगात दी है। इसमें 103 कनिष्ठ अभियंताओं को सहायक अभियंता और 59 सहायक अभियंताओं को अधिशाषी पद पर पदोन्नत किया है। पिछले 12 साल से अभियंता पदोन्नत का इंतजार कर रहे थे। पदोन्नत को लेकर अभियंताओं ने कई बार धरने-प्रदर्शन किए, तत्कालीन मंत्री-अधिकारियों को कई बार ज्ञापन दिए। भाजपा की भजनलाल सरकार ने मामले को गंभीरता से लिया और अभियंताओं को पदोन्नति का तोहफा दिया। सहायक अभियंताओं के पद कम होने से पदोन्नति अटकती थी। इसी के चलते पिछले वर्ष सितंबर में कैडर स्टैंड रिज्यू किया गया, रिज्यू में एईएन सिविल के पद 196 से बढ़ाकर 311 किए गए। पदों में बढ़ोतरी से इन सहायक अभियंताओं के पदोन्नति की राह खुली और नगरीय विकास विभाग ने गुरुवार को पदोन्नति के आदेश जारी किए।

स्वच्छ भारत मिशन के ब्रांड एंबेसडर के.के.गुप्ता ने ‘सफाई सेवा मैराथन’ की सराहना की

नगर निगम जयपुर में आयोजित कार्यक्रम में उन्होंने मैराथन के विजेताओं को सम्मानित किया



डॉ. के.के. गुप्ता



विजेता ताराचंद जांगिड़, नीलम शर्मा और प्रेम सिंह

जयपुर। राजधानी जयपुर में गत 18 अप्रैल को आयोजित ‘सफाई सेवा मैराथन 2026’ में उत्कृष्ट प्रदर्शन करने वाले स्वच्छता सिपाहियों को सम्मानित किया गया। कार्यक्रम में स्वच्छ भारत मिशन के ब्रांड एंबेसडर के.के. गुप्ता ने कहा कि देशभर में ऐसे अभियान चलाए जाने चाहिए। जयपुर ने एक प्रभावी मॉडल प्रस्तुत किया है जिसे अन्य शहर भी अपनाकर स्वच्छता को जनआंदोलन बना सकते हैं। उन्होंने जोर देते हुए कहा

कि स्वच्छता केवल एक दिन का प्रयास नहीं, बल्कि निरंतर अपनाई जाने वाली जीवनशैली है। सीएसआई श्रेणी में विजेताओं में मानसरोवर जोन के ताराचंद जांगिड़ ने प्रथम प्राप्त किया। मुरलीपुरा जोन की नीलम शर्मा द्वितीय स्थान पर रहीं, जबकि शालाना जोन के प्रेम सिंह देवड़ा को तृतीय स्थान मिला। इस अवसर पर राजस्थान सोलर एसोसिएशन के सीईओ नितिन अग्रवाल के तत्वावधान में विजेताओं को

सीएसआर के अंतर्गत प्रोत्साहन राशि प्रदान की गई। नगर निगम आयुक्त डॉ. ओम कसेरा ने इस सफल अभियान के लिए सभी सफाईकर्मियों और मीडियाकर्मियों का धन्यवाद ज्ञापित करते हुए कहा कि उनकी मेहनत और सकरात्मक सहयोग से ही यह अभियान जनआंदोलन का रूप ले पाया है। उन्होंने कहा कि आगे भी इसी समर्पण और जिम्मेदारी के साथ स्वच्छता कार्य को निरंतर जारी रखना होगा।

गर्भवती महिला से छेड़छाड़ करने वाला हथियार तस्करी नेटवर्क का सरगना

-कार्यालय संवाददाता-
जयपुर। राजधानी में गर्भवती महिला से छेड़छाड़ के मामले में फरार चल रहे आदत अपराधी राहुल चुरैया उर्फ राज को पुलिस ने गिरफ्तार कर उसके अवैध हथियार तस्करी नेटवर्क का भी खुलासा किया है। आरोपी मध्य प्रदेश का रहने वाला है और पिछले करीब ढाई साल से जयपुर में पहचान छिपाकर रह रहा था।

पुलिस उपायुक्त (पूर्व) रंजिता शर्मा के अनुसार आरोपी सांगानेर, प्रताप नगर और मानसरोवर क्षेत्रों में सक्रिय अपराधियों के संपर्क में था तथा उन्हें अवैध हथियार सप्लाई करता था। आरोपी जयपुर में किराए के मकान में रहकर स्या सेंटर में काम कर रहा था, जिसकी जानकारी लंबे समय तक पुलिस को नहीं लग पाई।

जांच में यह भी सामने आया कि आरोपी अंतरराष्ट्रीय स्तर पर हथियार हासिल करने की कोशिश में था और 47 खरीदने के लिए पाकिस्तान की एक वेबसाइट के संपर्क में था। वह सोशल मीडिया पर हथियारों के साथ फोटो भी अपलोड करता था, जिसके चलते मध्यप्रदेश पुलिस उसकी तलाश में थी। इस मामले का खुलासा 25 मार्च 2026 को मालवीय नगर सेक्टर-9 में गर्भवती महिला से छेड़छाड़ की घटना के बाद हुआ। पीड़िता ने 26 मार्च को

जवाहर सॉकल थाने में शिकायत दी थी, लेकिन प्रारंभ में मामला दर्ज नहीं किया गया। बाद में घटना का वीडियो सोशल मीडिया पर वायरल होने के बाद पुलिस हरकत में आई और जांच तेज की गई। दबिश के दौरान आरोपी ने मुरैना कोर्ट में आत्मसमर्पण कर दिया, जिसके बाद उसे प्रोडक्शन वॉरंट पर जयपुर लाया गया। पूछताछ में आरोपी के खिलाफ मध्यप्रदेश में हत्या का प्रयास, लूट, डकैती और आर्म्स एक्ट के कुल 33 मामले दर्ज होने की पुष्टि हुई। पुलिस ने आरोपी की निशानदेही पर अवैध पिस्टल बरामद कर दो अलग-अलग मामलों में ओमप्रकाश उर्फ ओमी बन्ना और राज अहोवाल उर्फ छोटा राज को गिरफ्तार किया है। इसके अलावा आरोपी को शरण देने के आरोप में निवाड़ी (टोंक) निवासी शुभम अग्रवाल उर्फ सिद्धार्थ और बाबूलाल बराला को भी गिरफ्तार किया गया है, जो जयपुर में स्या सेंटर संचालित कर रहे थे।

जांच में यह भी सामने आया कि आरोपियों का पुलिस वेरिफिकेशन नहीं कराया गया था और महकम मालिकों ने किरायेदार सत्यापन की प्रक्रिया का पालन नहीं किया। फिलहाल पुलिस पूरे नेटवर्क की गहन जांच में मदद करेगी और यह पता लगाने का प्रयास कर रही है कि आरोपी ने किन-किन लोगों को हथियार सप्लाई किए।

आरएसी अलंकरण समारोह में डीजीपी प्रदान करेंगे पदक

जयपुर। राजस्थान पुलिस की पांचवीं बटालियन आरएसी जयपुर के मुख्यालय पर शुक्रवार को एक भव्य अलंकरण समारोह का आयोजन किया जा रहा है। इस समारोह में आरएसी के पुलिस अधिकारियों और कर्मचारियों को उनकी उत्कृष्ट सेवाओं के लिए डीजीपी डिस्क प्रशस्ति रोल और उत्कृष्ट/अति उत्कृष्ट सेवा पदक प्रदान किए जाएंगे। इस समारोह के मुख्य अतिथि पुलिस महानिदेशक राजीव कुमार शर्मा होंगे। कमाण्डेंट अनिल कुमार द्वारा जारी सूचना के अनुसार यह कार्यक्रम अतिरिक्त महानिदेशक पुलिस, आरम्भ बटालियन रूपिंदर सिंह के निदेशानुसार आयोजित किया जा रहा है।

कमाण्डेंट अनिल कुमार ने बताया कि अलंकरण समारोह शुक्रवार सुबह 07:45 बजे से शुरू होकर 10:30 बजे तक चलेगा।

साार-समाचार

डॉ. अनूप बाली होंगे सम्मानित

दिल्ली। हिन्दी साहित्य और संस्कृति की पत्रिका बनस जन ने विख्यात आलोचक प्रो नवल किशोर की स्मृति में आलोचना सम्मान को घोषणा कर दी है। बनस जन द्वारा जारी विज्ञापन में बताया गया कि यह सम्मान इस वर्ष जामिया मिल्लिया इस्लामिया के युवा अभ्येता डॉ अनूप कुमार बाली को उनके विनिबंध एक रचनाकार के आत्मसंघर्षों के आत्मकथन दस्तावेज: एक साहित्यिक की डायरी और रचना-प्रक्रिया का प्रश्न पर दिया जाएगा। सम्मान के लिए एडिटर निर्णायक समिति के सदस्यों डॉ सत्यनारायण व्यास (चिन्नौड़गढ़), प्रो माधव हाडा (उदयपुर) और डॉ. हिमांशु पंड्या (रानीबाबा) ने सर्वसम्मति से अनूप कुमार बाली की पांडुलिपि का चयन किया। बनस जन द्वारा उक्त विनिबंध का स्वतंत्र अंक के रूप में प्रकाशन किया जाएगा तथा सम्मान राशि भी भेंट की जाएगी। सम्मति दिल्ली के प्रतिष्ठित विश्वविद्यालय जामिया मिल्लिया इस्लामिया से हिंदी साहित्य में पीएचडी कर रहे डॉ अनूप कुमार बाली विषय में आंबेडकर विश्वविद्यालय से साहित्यिक कला पर पहली पीएचडी कर चुके हैं।

जूनियर देगा स्टोर की हुई बिजली


जयपुर। आज के समय में सिर्फ बिजली बनाना ही काफी नहीं है, असली जरूरत है सही समय पर और लगातार बिजली मिलना। खासकर गर्मियों में, जब मींग अचानक बढ़ जाती है, तब यही सबसे बड़ी चुनौती बनती है। इसी जरूरत को समझते हुए जूनियर ग्र्रीन एनर्जी लिमिटेड ने एक बड़ा कदम उठाया है और देश के पहले फर्म एंड डिस्ट्रिब्यूशन लिमिटेड एनर्जी (एफडीआई) प्रोजेक्ट की कमीशनिंग शुरू कर दी है। यह प्रोजेक्ट एनर्जी इंसालिए है, क्योंकि इसमें 259 मेगावाट पी सोलर, 280 मेगावाट विंड और 200 मेगावाट आवर बैटरी स्टोरेज को एक साथ जोड़ा गया है। आसन भाषा में समझें, तो अब सिर्फ बिजली बनाना नहीं, बल्कि उसे स्टोर करके जरूरत के समय देना भी संभव हो गया है। यही वजह है कि यह प्रोजेक्ट राजस्थान और गुजरात में फैला होने के बावजूद हरियाणा जैसे राज्यों को पीक टाइम में स्थिर और साफ बिजली देने में मदद करेगा।

निःशुल्क विधिक सहायता शिविर लगाया

जयपुर। मानव सेवा ट्रस्ट राजस्थान एवं युवा शक्ति सेवा संस्थान द्वारा सोडलिंग स्कूल ऑफ लॉ एंड गवर्नेंस, जयपुर नेशनल यूनिवर्सिटी के सहयोग से महिलाओं के अधिकारों के प्रति जागरूकता बढ़ाने के लिए पारी के लिए न्याय निःशुल्क विधिक सहायता शिविर का आयोजन जनतपुरा स्थित शिवालय उच्च माध्यमिक विद्यालय में आयोजित हुआ, जिसमें बड़ी संख्या में स्थानीय महिलाओं, बालिकाओं एवं समुदाय के लोगों ने उत्साहपूर्वक भाग लिया। स्वास्थ्य कल्याण होम्योपैथिक मेडिकल कॉलेज एवं रिजर्व सेंटर में वरिष्ठ आचार्य व चिकित्सक, ट्रस्ट सदस्य एवं मीडिया प्रभारी प्रो. डॉ. राजीव सक्सेना ने बताया कि शिविर का मुख्य उद्देश्य महिलाओं को उनके कानूनी अधिकारों के प्रति जागरूक करना तथा उन्हें निःशुल्क विधिक परामर्श प्रदान करना था। महिला सशक्तिकरण फाउंडेशन की अध्यक्ष दुर्गा वर्मा ने संबोधित में कहा कि सशक्त नारी से सशक्त कानून का निर्माण संभव है, जिसके माध्यम से समाज में महिलाओं की स्थिति को सुदृढ़ करने और उन्हें न्याय तक सहज पहुंच प्रदान करने का प्रयास किया जा सकता है। इस मौके पर युवा शक्ति सेवा संस्थान के अध्यक्ष युवराज मुंडोतिया, संयोजक प्रिंसी वर्मा, सह-संयोजक निहारिका कुमारी एवं वर्षा धाकड़ तथा छात्र संयोजक यश लोधा का विशेष योगदान रहा।

231 जवानों की ईसीजी और शुगर जांच

जयपुर। तपती धूप और प्रदूषण के बीच सड़कों पर तैनात रहने वाले यातायात पुलिसकर्मियों के बेहतर स्वास्थ्य के लिए जयपुर पुलिस द्वारा विशेष पहल की गई है। पुलिस उपायुक्त (यातायात) योगेश गोयल के निर्देशन में आयोजित तीन दिवसीय विशेष मेडिकल कैम्प का गुरुवार को समापन हुआ। यादगार स्थित सभागार भवन में आयोजित इस शिविर में जवानों के हृदय स्वास्थ्य और जीवन शैली से जुड़ी जांच की गई। पुलिस उपायुक्त (यातायात) योगेश गोयल के अनुरोध आना शिविर हृदय एवं शुगर स्पेशलिटी हॉस्पिटल और पुलिस लाइन अस्पताल के संयुक्त तत्वावधान में यह शिविर 21 अप्रैल से 23 अप्रैल 2026 तक आयोजित किया गया।



दिमाग में कुछ नहीं चलता है। आज भी हर दिन मैच से पहले मैं भी कार्टून देखता हूँ। अभी भी आदत है कार्टून देखने का। - वैभव सूर्यवंशी

आरआर के बल्लेबाज, टीवी पर कार्टून देखने को लेकर बोलते हुए।



आज का खिलाड़ी



गैरी कस्टन

भारत को वर्ल्ड कप जीतने वाले गैरी कस्टन हाल ही में श्रीलंका के हेड कोच हैं। वहीं गैरी का लक्ष्य एक ऐसी टीम तैयार करना है जो 2027 में होने वाले वनडे वर्ल्ड कप में खिताब के लिए मजबूत दावेदारी पेश कर सके। बतौर कोच गैरी का कार्यकाल 15 अप्रैल से शुरू हो गया

क्या आप जानते हैं? ... भारतीय क्रिकेट टीम ने 18 जनवरी 2026 तक 1075 वनडे खेलकर 571 जीते हैं। सचिन तेंदुलकर के नाम टेस्ट (15921) और वनडे (18426) में सबसे ज्यादा रन का रिकॉर्ड है।

राष्ट्रदूत चूकू, 24 अप्रैल, 2026

5

ऑनल्ड ट्रंप ने फीफा को ईरान की जगह इटली को वर्ल्ड कप में शामिल करने की दी सलाह!

नई दिल्ली, 23 अप्रैल। अमेरिका और इजरायल के ईरान को खिलाफ छिड़े युद्ध में भले ही सीजफायर चल रहा हो। लेकिन अभी भी दोनों पक्षों में सुलह की संभावनाएं कम ही नहीं दिख रही हैं। इस बीच अमेरिका ने फीफा से आगामी फीफा वर्ल्ड कप में ईरान कि बजाए इटली को शामिल करने को कहा है। बता दें कि, इस बार फुटबॉल वर्ल्ड कप का आयोजन अमेरिका, मैक्सिको और कनाडा कर रहे हैं। ईरान ने इस टूर्नामेंट के लिए क्वालीफाई किया है। ये लगातार चौथी बार है जब उसकी टीम फीफा वर्ल्ड कप में क्वालीफाई किया है। फीफा ने ईरान के तीन गुरु मैचों का मेजबान अमेरिका को बनाया है, जिसके लिए ईरान लाइव के बाद तैयार नहीं है। ऐसे में अमेरिकी राष्ट्रपति डोनाल्ड ट्रंप के एक स्पेशल दूत ने कथित तौर पर ईरान की जगह इटली को रखने को कहा है। ये बात अमेरिकी राष्ट्रपति ने सोशल मीडिया पोस्ट में पोल लियो पर टिप्पणी करने के बाद कही है। ट्रंप ने पोप लियो पर यूएस इमिग्रेशन पॉलिसी और ईरान में युद्ध के विरोध को लेकर तीखा हमला किया है। उन्होंने दुध सोशल पोस्ट में पहले अमेरिकी पोप पर अपराध के मामले में कमजोर और विदेश नीति के लिए बहुत खराब होने का आरोप लगाया। इसकी सभी राजनीतिक दलों ने आलोचना की है।

देवेंद्र क्रिकेट अकादमी जीती



जयपुर, 23 अप्रैल। अंडर-12 पिंकसिटी कप में वर्धमान क्रिकेट अकादमी ने पहले बल्लेबाजी करते हुए 24 ओवर में 64 रन 10 विकेट के नुकसान पर बनाएं। मयंक कुमावत ने सर्वाधिक 20 रन का योगदान दिया। देवेंद्र शेखावत क्रिकेट अकादमी की ओर से हर्ष ने 5, राजवीर और आर्यवीर ने 2-2 विकेट लिए। लक्ष्य का पीछा करने उतरी देवेंद्र शेखावत क्रिकेट अकादमी ने 8 ओवर में 69 रन बनाकर जीत हासिल कर ली। भूमिका ने 24 और हैप्पी ने 23 रन का योगदान दिया। मैन ऑफ द मैच हर्ष को चुना गया।

जयपुर स्पोर्ट्स ने जहीरुल हसन क्लब को सैंदा, अर्जुन का चौका



जयपुर, 23 अप्रैल। जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग में आज खेले गए मैच में जयपुर स्पोर्ट्स ने जहीरुल हसन क्लब को 9 विकेट से हराया। जयपुर जिला क्रिकेट संघ के कप्तान राजेश कुमार तानबी ने बताया कि कैप्टन सैनी स्टेडियम पर जयपुर स्पोर्ट्स ने टॉस जीतकर जहीरुल हसन क्लब को बल्लेबाजी के लिए आमंत्रित किया। जहीरुल हसन क्लब की टीम 22.5 ओवर में मात्र 82 रनों पर सिमट गई, जिसमें रियांश भाटिया ने 16 रन व युवराज सिंह ने 22 रन बनाए। जयपुर स्पोर्ट्स के लिए आशीष शर्मा ने 5 पर 2, भवानी नेगी ने 21 पर 2, अर्जुन ऋषि ने 15 पर 4, वेदांग शर्मा व विनय अमरिया ने एक-एक विकेट लिया। जवाबी पारी में जयपुर स्पोर्ट्स ने साकेत शर्मा के 22 रन व आशीष शर्मा के नाबाद 52 रनों से 10.5 ओवर में एक विकेट पर 85 रन बनाकर मैच जीत लिया। जहीरुल हसन क्लब की ओर से रोहन चौधरी ने 1 विकेट लिया।

स्टेट लेवल यूथ कप अंडर-17, अनंतम एकेडमी व राजीव गांधी एकेडमी जीती



जयपुर, 23 अप्रैल। राजस्थान यूथ क्रिकेट क्लब द्वारा आयोजित राज्य स्तरीय यूथ कप अंडर 17 में आज खेले गए मैचों में अनंतम ने नीरजा मोदी एकेडमी को रोमांचक मैच में 1 रन से हराया तथा राजीव गांधी एकेडमी ने एस एम एस स्पोर्ट्स कॉम्प्लेक्स को 3 विकेट से हराया। अनंतम ग्राउंड पर अनंतम एकेडमी ने टॉस जीतकर पहले बल्लेबाजी करते हुए हर्ष परवानी के 153.2 रन, जय प्रताप के 43 रन व पंकज शर्मा के 85 रन व सैयद अजीम के 23 रनों से 46.5 ओवर में 351 रन बनाए। नीरजा मोदी एकेडमी के लिए आदित्य ने 44 पर 6 विकेट, युवराज सोनी व अनुराग शर्मा ने 2-2 विकेट लिए। जवाबी पारी में नीरजा मोदी एकेडमी की टीम यशवर्धन सिंह के 81 रन, ध्रुव गुप्ता के 81 रन, अनुरा शर्मा के 52 रन, मनवीर सरावगी के 35 रनों से 49.4 ओवर

सीएसके ने मुंबई इंडियंस को हराया सैमसन का शतक, अकील के चार विकेट



वानखेड़े, 23 अप्रैल। चेन्नई सुपर किंग्स ने गुरुवार को आईपीएल 2026 में मुंबई इंडियंस में 104 रनों से रौंदा। सीएसके ने संजू सैमसन के शतक की बदौलत वानखेड़े स्टेडियम में 208 रनों का लक्ष्य रखा। जवाब में मुंबई की टीम 19 ओवर में 104 रन पर सिमट गई। स्पिनर अकील हुसैन ने घातक चौका लगाया। उन्होंने चार ओवर के स्पेल में महज 17 रन देकर चार विकेट चटकाए। उन्होंने एक मेहन ओवर भी डाला। लक्ष्य का पीछा करते हुए एमआई की शुरुआत खराब रही।

मुंबई के तीन विकेट सिर्फ 11 रन पर गिर थे, जिससे टीम उबर नहीं पाई। क्विंटन डिकॉक और कप्तान हार्दिक पांड्या समेत आठ प्लेयर दहाई अंक में नहीं पहुंचे। दानिश मालेवार, नमन धीर और शेफरन रदरफोर्ड का तो खाता ही नहीं खुला। सूर्यकुमार यादव ने 30 गेंदों में 36 और तिलक वर्मा ने 29 गेंदों में 37 रनों की पारी खेली। दोनों के बल्ले से पांच-पांच चौके निकले। सूर्या और तिलक ने चौथे विकेट के लिए 73 रनों की साझेदारी की। यह साझेदारी 12वें ओवर में अकील ने तोड़ी थी। सीएसके

के लिए नूर अहमद ने दो जबकि जेमी ओवरटन, अंशुल कंबोज, गुरुजनीत सिंह और मुकेश चौधरी ने एक-एक शिकार किया। इससे पहले, पांच बार की चैंपियन चेन्नई ने टॉस गंवांने के बाद निर्धारित 20 ओवर में छह विकेट पर 207 रन जुटाए। सलामी बल्लेबाज संजू सैमसन ने शानदार शतकीय पारी खेली। उन्होंने 54 गेंदों में नाबाद 101 रन बनाए, जिसमें 10 चौके और 6 छक्के शामिल हैं। यह उनका मौजूदा सीजन में दूसरा और आईपीएल करियर का पांचवां शतक है। मुंबई के खिलाफ दूसरे छोर से चेन्नई का कोई भी बल्लेबाज 25 का आंकड़ा तक नहीं छू सका। कप्तान ऋतुराज गायकवाड़ 22 और डेवाल्ड ब्रेविस ने 14 रन जुटाए। कार्तिक शर्मा ने 18, जेमी ओवरटन ने 15 और सरफराज खान ने 14 रनों की योगदान दिया। शिवम दुबे के बल्ले से सिर्फ पांच रन निकले। अकील हुसैन ने नाबाद दो रन बनाए। अंशुल कंबोज में सात मैचों में तीसरी जीत हासिल की है। सीएसके अंक तालिका में तीन पायदान चढ़कर पांचवे पर पहुंच गई है। पांच बार की चैंपियन मुंबई को सात मैचों में पांचवीं हार का सामना करना पड़ा।

आईपीएल 2026 : दिल्ली कैपिटल्स के लिए वापसी को तैयार मिचेल स्टार्क, राजस्थान के खिलाफ 1 मई को खेल सकते हैं मैच

नई दिल्ली, 23 अप्रैल। इंडियन प्रीमियर लीग (आईपीएल) 2026 में दिल्ली कैपिटल्स को बड़ी राहत मिली है। ऑस्ट्रेलिया के तेज गेंदबाज मिचेल स्टार्क को क्रिकेट ऑस्ट्रेलिया ने टूर्नामेंट में खेलने की अनुमति दे दी है और वह 1 मई को राजस्थान रॉयल्स के खिलाफ मुकाबले में उपलब्ध रह सकते हैं। स्टार्क जनवरी से कोहली और कंधे की चोट के कारण मैदान से बाहर चल रहे थे। उन्होंने इससे पहले एशेज सीरीज के सभी पांच टेस्ट मैचों में शानदार प्रदर्शन करते हुए 'प्लेयर ऑफ द सीरीज' का खिताब जीता था। इसके बाद उन्होंने बिग बैश लीग में सिडनी सिक्सर्स के लिए पांच मैच भी खेले थे। रिपोर्ट के मुताबिक, स्टार्क भारत पहुंचकर धीरे-धीरे अपनी फिटनेस और वर्कलोड बढ़ाएंगे और 1 मई को दिल्ली कैपिटल्स के लिए इस सीजन में अपना पहला मैच खेल सकते हैं।

आईपीएल के शुरुआती चरण से उनकी गैरमौजूदगी को लेकर विदेशी खिलाड़ियों की प्रतिबद्धता पर सवाल उठे थे। इस पर स्टार्क ने सोशल मीडिया के जरिए प्रतिक्रिया देते हुए कहा था, भारतीय मीडिया में कुछ लोगों द्वारा दिए जा रहे विचारों और बयानों के बावजूद, मैं इस समय अपने कंधे और कोहली की चोट से उबरने और उस संभालने की प्रक्रिया में हूँ। ऑस्ट्रेलियाई समर के दौरान मुझे इसकी गंभीरता का पूरा अंदाजा नहीं था। इन लोगों ने आईपीएल में भागीदारी को लेकर कई कड़े बयान दिए हैं और खिलाड़ियों के बारे में गलत जानकारी को तथ्यों की तरह पेश किया है। ऐसा भी दावा किया गया है कि वे मेरे शरीर को मुझसे बेहतर जानते हैं। पिछले सीजन में स्टार्क ने दिल्ली कैपिटल्स के लिए 11 मैचों में 14 विकेट लेकर तेज गेंदबाजी आक्रमण की अगुवाई की थी।

सवाई माधोपुर जिला संघ के चुनाव को लेकर खेल सचिव अर्जी पर करें पुनः सुनवाई

जयपुर, 23 अप्रैल। राजस्थान हाईकोर्ट ने सवाई माधोपुर जिला क्रिकेट संघ के चुनाव से जुड़े मामले में खेल सचिव की ओर से दीपक राज के रिज्यू प्रार्थना पत्र को खारिज करने वाले गत 4 मार्च के आदेश को निरस्त कर दिया है। इसके साथ ही अदालत ने खेल सचिव को कहा है कि वह तीस दिन में रिज्यू प्रार्थना पत्र को तय करें। जस्टिस समीर जैन की एकलपिठ ने यह आदेश सवाई माधोपुर जिला क्रिकेट संघ व दीपक राज की ओर से दायर याचिका पर सुनवाई करते हुए दिए। याचिकाकर्ता के अधिवक्ता पिपूष ने बताया कि संघ के चुनाव को लेकर खेल सचिव ने 23 नवंबर, 2023 को आदेश जारी कर सुमित गर्ग के चुनाव को यह कहते हुए सही माना था कि उसमें स्पोर्ट्स कॉमिटी का ऑब्रजवर शामिल था। वहीं बाद में आर्टीआई में मिली सूचना के अनुसार यह जानकारी गलत मिली। इस पर याचिकाकर्ता की ओर से दायर रिज्यू प्रार्थना पत्र पर खेल सचिव ने 29 अगस्त, 2025 को सुनवाई करते हुए 23 नवंबर वाले आदेश को स्टे कर दिया।



जयपुर में इंडियन प्रीमियर लीग-2026 मैच के स्टूडेंट्स के टिकट 4 घंटे में बिके : टिकट नहीं मिलने युवाओं ने फाड़े बैनर और पुलिस ने चलाये डंडे।

बार्सिलोना ने सेल्टा विगो को 1-0 से दी मात, लामिन यामल को लगी चोट

नई दिल्ली, 23 अप्रैल। एफसी बार्सिलोना ने सेल्टा विगो को अपने घर में 1-0 से हराकर ला लीगा में रियल मैड्रिड पर 9 अंकों की बढ़त बना ली। इस जीत के लिए बार्सिलोना को काफी मेहनत करनी पड़ी। लेकिन वहीं टीम को लामिन यामल के रूप में बड़ा झटका लगा है। दरअसल, लामिन यामल डिफेंस को भेदते हुए गिर गए और उन्हें चोट लग गई। जिस कारण वह बाहर हो गए। सेल्टा ने पहले हाफ में काउंटर अटैक में दिक्कत पैदा की लेकिन बार्सिलोना ने तब बढ़त बनाई जब यामल डिफेंस को भेदते हुए गिर गए। फॉरवर्ड को गोल में बदला, लेकिन बॉल को हिट करते समय उनकी हैमस्ट्रिंग को चोट लग गई और उन्हें बाहर जाना पड़ा। स्टैंड में मेडिकल इमरजेंसी के कारण मैच 15 मिनट तक रुका रहा। शिन्डुआ की रिपोर्ट के अनुसार, दूसरे हाफ में फेरान टोरेस का एक गोल मामूली ऑफसाइड की वजह से रह हो गया। दूसरी तरफ डिगो शिमोन ने कोपा डेल रे फाइनल में हार के बाद अपनी एंटेलेटिको मैड्रिड टीम में बड़े बदलाव किए, लेकिन उनकी टीम एल्बसे से 3-2 से हार गई, जो इस जीत के साथ रेलीगेशन जोन से बाहर हो गई। एंटेलेटिको के लिए निचो गोंजालेज ने दो गोल किए जबकि डेविड एफेंयुबर के गोल और आंद्रे सिल्ला की पेनल्टी से हाफटाइम तक स्कोर 2-2 हो गया।

आचार संहिता उल्लंघन पर नांद्र बर्गर पर जुर्माना

लखनऊ, 23 अप्रैल। इंडियन प्रीमियर लीग में राजस्थान रॉयल्स के तेज गेंदबाज नांद्र बर्गर पर आचार संहिता उल्लंघन के चलते मैच फीस का 10 प्रतिशत जुर्माना लगाया गया है। इसके साथ ही उनके खाते में एक डिमेरिट अंक भी जोड़ दिया गया है।

कार्यालय अधिशाही अभियन्ता
SAI लखनऊ खण्ड राजसमन्द जिला राजसमन्द राजस्थान
 क्रमांक- टी.एस./निविदा/राजसमन्द/2026-27/70 दिनांक :- 17.04.2026
निविदा सूचना संख्या 01/2026-27
NIB CODE- PWD2627A0173
 सड़क एवं भवन मरम्मत कार्य हेतु इच्छुक संवेदकों से निविदा दिनांक 30.04.2026 सायं 06:00 बजे तक आमंत्रित की जाती है। निविदा के सम्बन्ध में अन्य विवरण उपरान्त वेबसाईट (http://www.eproc.rajasthan.gov.in और http://www.sppr.rajasthan.gov.in) पर देखा जा सकता है। उपरान्त की कृप्य अनुमतिपत्र रशि 222.00 लाख रुका है।
UBN No. -1.PWD2627WSRC00759, 2.PWD2627WSRC00760
3.PWD2627WSRC00761
DIPR/C/7214/2026
 अधिशाही अभियन्ता सा.नि.वि. खण्ड राजसमन्द

Office of the Executive Engineer, PHED, Distt Rural Div I Bikaner
 Email ID:ephehdn1bkn@gmail.com Contact No. 0151-2941473
 No. 288- 298 Date:17/4/26

Notice Inviting Bid : 03/2026-27
 Bid for various works are invited to registered interested bidder upto 27.04.2026 upto 02.00 PM. Other particulars of bid may be visited on the Procurement Portal http://eproc.rajasthan.gov.in and http://sppr.raj.in of the state. The approximate value of the procurement of Rs. 75.00 Lacs.
UBN No PHE2627WSRC00477
जल सौमित्र हैं, इसकी बात करें!
 (Aditya Shrivastava)
 Executive Engineer
 PHED, Distt (R) Div I Bikaner
DIPR/C/7278/2026

कार्यालय सदस्य सचिव, राजस्थान मेडिकेयर रिलीफ सोसायटी, प्रिंस बिजय सिंह मेमोरियल (पी.बी.एम.) सम्बद्ध चिकित्सालय वर्ग, बीकानेर
 क्रमांक- रांमैरिसी/नॉ-योजना/2026/12417 दिनांक :- 18/04/26
ई-बोली आमंत्रण सूचना (E-NIB No. 03/2026-27)
 चिकित्सालय में मुख्यमंत्री नि:शुल्क निरोगी राजस्थान योजना, मुख्यमंत्री चिकित्सी स्वास्थ्य बीमा योजना/आय. ओ.एच.एस. योजना के अन्तर्गत चिकित्सालय के विभिन्न विभाग में भर्ती मरीजों हेतु औषधियों के क्रय हेतु आमंत्रित निविदा (ओपन बिड पद्धति दर संविदा) (02 वॉल्व हेतु) में इच्छुक बोलीदाता दिनांक 25-04-26 से 14-05-26 सायं 05:00 बजे तक निविदा इनजिन/अपलोड कर सकते हैं। बोली आमंत्रण सूचना की महत्वपूर्ण तारी व पूर्ण विवरण "http://eproc.rajasthan.gov.in" तथा "http://sppr.rajasthan.gov.in" पर देखी जा सकती है। ई-बोलियों की कुल अनुमानित लागत 200 लाख है।
UBN NO:- MCB2627GLRC00022
 सदस्य सचिव
 राजस्थान मेडिकेयर रिलीफ सोसायटी
 प्रिंस बिजय सिंह मेमोरियल (पी.बी.एम.) सम्बद्ध चिकित्सालय वर्ग, बीकानेर
DIPR/C/7251/2026

निदेशालय खान एवं भुविज्ञान विभाग, राजस्थान, उदयपुर
 क्रमांक-निदे/अ.ख.अ.नीलामी/निर्माण/ML07/2026/ई-15242 दिनांक :- 15/04/26
ई-नीलामी विज्ञापन
 सर्वसाधारण को सूचित किया जाता है कि राजस्थान अध्रामन खनिज रियायत नियमावली, 2017 के अध्याय-111 के तहत निम्नांकित प्लॉटों के आंदन ई-नीलामी के माध्यम से किये जाने हेतु इलेक्ट्रॉनिक प्लेटफॉर्म पर बोली आमंत्रित की जाती है। संक्षिप्त विवरण इस प्रकार है:-

जिला	तहसील	राज्य ग्राम	प्लॉट का नाम	कुल प्लॉट
बालोतरा	कल्याणपुर	नेवरी दाणा	मेसेनरी स्टोन	11
बाड़मेर	बाड़मेर	मोहनपुर	मेसेनरी स्टोन	15
जोधपुर	बावडी	हरिओज नगर	सैण्ड स्टोन	7
बीकानेर	कोलायत	डैह	बॉल बे, सिलिकासेण्ड, बजरी, कंकर व जूरी	4
जोधपुर	ओसियां	बैठवासियां	सैण्ड स्टोन	10
जोधपुर	बावडी	कांस्टी	सैण्ड स्टोन	7
चित्तौड़गढ़	गंगार	अमरपुर	ग्रेनाइट, मेसेनरी स्टोन	17
डिवाणा-कूचामन	लाहूर	बाकलिया	मेसेनरी स्टोन	7
जैसलमेर	जैसलमेर	हडडा	लाइमस्टोन (डाइमिनेनल)	13
		कुल प्लॉट		91

 विशेष नोट:-
 1. प्लॉटों का विस्तृत विवरण, अमानत राशि, बोली प्रस्तुत करने की तिथि व समय इत्यादि का विवरण, ई-ऑनलाइन की शर्तें विभागीय वेबसाइट www.mines.rajasthan.gov.in एवं इलेक्ट्रॉनिक प्लेटफॉर्म प्रदाता कंपनी MSTC Ltd की वेबसाइट www.mstccommerce.com पर उपलब्ध है।
 (महावीर प्रसाद मौणा)
 निदेशक
DIPR/C/7261/2026

राजस्थान में फूड प्रोसेसिंग, स्पाइस पार्क व एग्री एक्सपोर्ट की अपार सभावनाएँ- भजनलाल

मुख्यमंत्री ने जयपुर में होने वाले ग्राम 2026 में आमंत्रित करने के लिए दिल्ली में इन्वेस्टर मीट को संबोधित किया

नई दिल्ली/जयपुर, 23 अप्रैल। मुख्यमंत्री भजनलाल शर्मा ने कहा कि जयपुर में 23 से 25 मई तक "ग्लोबल राजस्थान एग्रीटेक मीट" (ग्राम)-2026 का आयोजन किया जाएगा। इसके तहत किसानों, कृषि विशेषज्ञों, नीति निर्माताओं और निवेशकों को एक मंच पर लाकर कृषि प्रौद्योगिकी के

■ **मुख्यमंत्री भजनलाल शर्मा ने कहा कि बाजरा, सरसों, तिलहन, जौ, ग्वार, ईसबगोल व जीरे के उत्पादन में राजस्थान का देश में प्रथम स्थान है। दलहन उत्पादन के लिए झालावाड़ व टोंक को मॉडल जिले के रूप में विकसित किया जा रहा है।**



मुख्यमंत्री भजनलाल शर्मा ने गुरुवार को नई दिल्ली में आयोजित ग्राम-2026 इन्वेस्टर मीट को संबोधित किया।

माध्यम से किसानों को मजबूती पर बल दिया जाएगा। इस दौरान मुख्यमंत्री ने सभी निवेशकों एवं उद्यमियों को ग्राम-2026 में भाग लेने का आमंत्रण भी दिया।

मुख्यमंत्री गुरुवार को नई दिल्ली में आयोजित ग्राम-2026 इन्वेस्टर मीट को संबोधित कर रहे थे। उन्होंने कहा कि 'ग्राम' के तहत, गिरदावर स्कूल, उपखण्ड, जिला सहित प्रत्येक स्तर पर गतिविधियाँ आयोजित की जा रही हैं, जिससे ज्यादा से ज्यादा किसान

लाभान्वित हो सकें। उन्होंने कहा कि राजस्थान कृषि उत्पादन में देश का अग्रणी राज्य है। बाजरा, सरसों, तिलहन, जौ, ग्वार, ईसबगोल और जीरे के उत्पादन में राजस्थान देश में पहले स्थान पर है।

इस विविधता से फूड प्रोसेसिंग, स्पाइस पार्क और एग्री-एक्सपोर्ट जैसे क्षेत्रों में उद्यमियों के लिए अपार सभावनाएँ मौजूद हैं। उन्होंने कहा कि हमारी सरकार उद्यमियों को निवेश अनूकूल वातावरण उपलब्ध कराने के लिए प्रतिबद्ध है। राईगंज राजस्थान ग्लोबल इन्वेस्टमेंट समिट का आयोजन कर कृषि क्षेत्र में करीब 44 हजार करोड़ रुपये के एमओयू साइन किए गए, जिनमें से 9 हजार करोड़ रुपये से अधिक का निवेश धरातल पर उत्तर भी चुका है। ग्राम-2026 इसी निवेश यात्रा को और आगे ले जाने का मंच है। उन्होंने कहा कि राजस्थान में पहली बार पश्चिम क्षेत्रीय जोनल कॉन्फ्रेंस का आयोजन किया गया। दलहन उत्पादन के मामले में झालावाड़ व टोंक जिलों को मॉडल

जिलों के तौर पर विकसित किया जा रहा है। कृषि मंत्री डॉ. किरोड़ी लाल मीणा ने बताया कि ग्लोबल राजस्थान एग्रीटेक मीट के तहत अहमदाबाद, हैदराबाद एवं पुणे सहित, देश के कई स्थानों पर कार्यक्रम आयोजित किए जाएंगे। देश के कृषकों को नई तकनीकों की जानकारी देने के लिए आयोजित ग्राम एकीकृत अंतर्राष्ट्रीय मंच है, जहाँ नीति निर्माता, वैज्ञानिक और कृषि विशेषज्ञ शामिल होंगे।

जिलों के तौर पर विकसित किया जा रहा है।

कृषि मंत्री डॉ. किरोड़ी लाल मीणा ने बताया कि ग्लोबल राजस्थान एग्रीटेक मीट के तहत अहमदाबाद, हैदराबाद एवं पुणे सहित, देश के कई स्थानों पर कार्यक्रम आयोजित किए जाएंगे। देश के कृषकों को नई तकनीकों की जानकारी देने के लिए आयोजित ग्राम एकीकृत अंतर्राष्ट्रीय मंच है, जहाँ नीति निर्माता, वैज्ञानिक और कृषि विशेषज्ञ शामिल होंगे।

पचास साल में पहली बार ...

(प्रथम पृष्ठ का शेष)

गए अपराधियों को गिरफ्तार करने के निर्देश जारी किए गए। इसके बाद लगभग पांच लोग गिरफ्तार कर जेल में डाल दिए गए। ऐसी घटनाओं पर पहले कभी इस तरह तुरंत कार्रवाई नहीं हुई थी।

केन्द्रीय बलों की बड़ी संख्या में तैनाती और उनके संचालन की कड़ी निगरानी ने सुनिश्चित किया कि कोई भी व्यक्ति चुनाव प्रक्रिया पर कब्जा न कर सके। केन्द्रीय गृह मंत्री अमित शाह कोलकाता में डेरा डाले हुए हैं, उन्होंने कानून व्यवस्था और स्वतंत्र मतदान की व्यवस्था की निगरानी की।

आज मतदान में शामिल निर्वाचन क्षेत्रों में औसत उपस्थिति 92 प्रतिशत

तक पहुंची, जो निर्वाचन आयोग द्वारा चुनाव संचालन के तरीकों के अनुमोदन का संकेत देती है। यहां तक कि अनुभवी राजनीतिक विश्लेषक भी इस उच्च मतदान प्रतिशत को समझने में कठिनाई महसूस कर रहे थे।

मतदान के असाधारण रूप से उच्च प्रतिशत ने यह स्पष्ट किया कि पहले तुणमूल कांग्रेस ने किस हद तक चुनाव मशीनरी पर कब्जा कर परिणाम अपने पक्ष में बदलने का प्रयास किया था।

असाधारण उच्च मतदान प्रतिशत केवल इस तथ्य से समझाया जा सकता है कि एस आई आर के तहत मतदाता सूची से काल्पनिक, मृत और दोहरी गिनती वाले मतदाताओं को सही तरीके से हटाया गया।

पहले अधिकांश ऐसे मत शासक दलों के पक्ष में डाले जाते थे, क्योंकि वे मतदान केन्द्रों पर कब्जा कर गलत मत डाल सकते थे, जिसमें राज्य पुलिस भी मदद करती थी। इस बार, निर्वाचन आयोग की सफलता इस बात में है कि उसने इस तरह की किसी भी कोशिश को रोकने में सक्षम भूमिका निभाई।

एसआईआर प्रक्रिया के दौरान ऐसे करीब एक करोड़ काल्पनिक नाम मतदाता सूची से हटा दिए गए। राज्य की मुख्यमंत्री ममता बनर्जी ने इस पूरी संशोधन प्रक्रिया का अंतिम क्षण तक विरोध किया। जहां अधिकांश राजनीतिक दलों ने गुरुवार के मतदान का स्वागत किया, वहीं तुणमूल कांग्रेस ने आम तौर पर इसका विरोध किया।

अमित शाह ने चुनाव सभाओं में ममता बनर्जी पर निशाना साधा

कोलकाता, 23 अप्रैल। पश्चिम बंगाल विधानसभा चुनाव के बीच केन्द्रीय गृह मंत्री अमित शाह ने गुरुवार को हुगली जिले के बलागढ़ और पुरपुरा की चुनावी सभाओं से मुख्यमंत्री ममता बनर्जी और तुणमूल कांग्रेस सरकार पर तीखा हमला बोला। शाह ने दावा किया कि पांच मई के बाद राज्य में भारतीय जनता पार्टी की सरकार बनेगी और तुणमूल शासन समाप्त हो जाएगा। बलागढ़ की सभा में अमित शाह ने कहा, ममता को टाटा-बाय बाय करो, सिंडिकेटबाजों को उल्टा करके सीधा किया जाएगा।

अधिकार बचाने के लिये लोगों ने बम्पर मतदान किया -ममता

कोलकाता, 23 अप्रैल। पश्चिम बंगाल विधानसभा चुनाव 2026 के पहले चरण में शाम पांच बजे तक लगभग 90 प्रतिशत मतदान दर्ज होने के बाद तुणमूल कांग्रेस प्रमुख व मुख्यमंत्री ममता बनर्जी ने इसे जनता के अधिकारों की लड़ाई से जोड़े हुए बड़ा बयान दिया। उन्होंने कहा कि राज्य में भारी मतदान इसलिए हो रहा है, क्योंकि लोग अपने अधिकार, पहचान और पहचान की रक्षा के लिए मतदान केन्द्रों तक पहुंच रहे हैं। चौरंगी क्षेत्र में तुणमूल कांग्रेस प्रत्याशी नयना बंधोपाध्याय के समर्थन में चुनावी सभा को संबोधित करते हुए ममता बनर्जी ने कहा कि जनता समझ चुकी है कि यह सिर्फ चुनाव नहीं, बल्कि अधिकार बचाने की लड़ाई है। उन्होंने दावा किया कि बड़ी संख्या में मतदाताओं के नाम हटाए गए थे, जिनमें से लाडो नाम कानूनी लड़ाई के बाद फिर से जुड़ा गया। मुख्यमंत्री ने कहा कि लोग जानते हैं कि यदि उनके अधिकारों की रक्षा नहीं हुई तो संघर्ष, पहचान, पता और रोजगार तक पर संकट आ सकता है।

एसओजी ने फर्जी डिग्री तैयार करने वाले आरोपी को गिरफ्तार किया

जयपुर, 23 अप्रैल। राजस्थान लोक सेवा आयोग (आरपीएससी) द्वारा आयोजित प्राध्यापक-हिन्दी (स्कूल शिक्षा) प्रतियोगी परीक्षा-2022 में फर्जी डिग्री के जरिए नौकरी पाने की कोशिश करने वाले गिरोह के खिलाफ स्पेशल ऑपरेशन ग्रुप (एसओजी) ने फर्जी डिग्री तैयार करने और करवाने में मुख्य भूमिका निभाने वाले आरोपी ध्वज कीर्ति शर्मा को गिरफ्तार किया है। आरोपी ने विश्वविद्यालय के अधिकारियों के साथ मिलकर अभ्यर्थियों को फर्जी अंकतालिकाएं और डिग्रियां बांटी थीं। फिलहाल आरोपित से पूछताछ की जा रही है। अतिरिक्त पुलिस महानिदेशक पुलिस (एसओजी) विशाल बंसल ने बताया कि एसओजी ने कार्रवाई करते हुए राजस्थान लोक सेवा आयोग (आरपीएससी) द्वारा आयोजित प्राध्यापक-हिन्दी (स्कूल शिक्षा) प्रतियोगी परीक्षा-2022 में फर्जी डिग्री के जरिए नौकरी दिलाने में सहयोग करने सहित, फर्जी डिग्री तैयार करने और करवाने में मुख्य भूमिका निभाने वाले आरोपी ध्वज कीर्ति शर्मा (55)

■ **आरोपी ध्वज कीर्ति शर्मा पर पूर्व में भी विभिन्न विश्वविद्यालयों की फर्जी डिग्रियाँ जारी करने के कई प्रकरण दर्ज हैं।**

निवासी गंगार जिला चित्तौड़गढ़ को गिरफ्तार किया है। आरोपी शांति जालसाज है। उसके खिलाफ पूर्व में भी विभिन्न विश्वविद्यालयों की फर्जी डिग्रियां जारी करने के कई प्रकरण दर्ज हैं। वह लंबे समय से शिक्षा जगत में इस तरह के फर्जीबाड़े को अंजाम दे रहा था। विशाल बंसल ने बताया कि अभ्यर्थी कमला कुमारी ने पाठता जांच के दौरान मेवाड़ यूनिवर्सिटी गंगार (चित्तौड़गढ़) की एमए (हिन्दी) डिग्री पेश की थी। आयोग ने जब इस डिग्री का विश्वविद्यालय से सत्यापन कराया तो सामने आया कि ऐसी कोई डिग्री वहां से जारी ही नहीं हुई है। इसके बाद मार्च 2023 में अजमेर के सिविल

लाइन थाने में मामला दर्ज किया गया था, जिसकी जांच एसओजी कर रही है। जांच में बेहद चौकाने वाला खुलासा हुआ है कि गिरफ्तार आरोपी ध्वज कीर्ति शर्मा ने मेवाड़ यूनिवर्सिटी के प्रेसिडेंट/प्रो-प्रेसिडेंट कौशल किशोर चंद्रल, सुशील कुमार शर्मा, उप पीएसी निरंजन, कार्यालय सहायक राजेश सिंह राणावत और वीरेंद्र सिंह के साथ मिलकर आराधिका पृथ्वी रत्ना। जहां आरोपी ध्वज कीर्ति ने फर्जी माइग्रेशन सर्टिफिकेट, कॉरिक्ट प्रमाण पत्र और डिग्री पर डीन व रजिस्ट्रार की फर्जी सील लगाकर स्वयं के हस्ताक्षर किए थे। मुख्य आरोपी ध्वज कीर्ति शर्मा को प्रोडक्शन वॉरंट पर प्राप्त कर औपचारिक रूप से गिरफ्तार किया गया। पुलिस रिमांड के दौरान उसके अन्य फर्जी डिग्रियां और इस गिरोह के अन्य नेटवर्क के बारे में पूछताछ की जा रही है।

गौरतलब है कि इस हाई-प्रोफाइल मामले में फर्जी डिग्री प्राप्त करने वाली मुख्य अभ्यर्थी कमला कुमारी सहित दस आरोपितों को पुलिस पहले ही सलाखों के पीछे भेज चुकी है।

‘ईरान से अमेरिकन जहाज पीछे हटेंगे’

अमेरिका ने बड़ी घोषणा की और नाकाबंदी कर रहे जहाजों को पीछे हटने का आदेश दिया

वाशिंगटन/तेहरान, 23 अप्रैल। ईरान के बंदरगाहों की नाकाबंदी के बीच अमेरिका ने बड़ी घोषणा की है। अमेरिकी सेंट्रल कमांड (सेंटकॉम) ने बुधवार रात कहा कि नाकाबंदी में शामिल अमेरिकी सेना के दो और जहाजों को वापस लौटने (पीछे हटने) का निर्देश दिया गया है।

इस नाकाबंदी के तहत अब तक कुल 31 जहाजों को वापस लौटने को कहा गया है। राष्ट्रपति डोनाल्ड ट्रंप इससे पहले संघर्ष विराम बढ़ाने की भी घोषणा कर चुके हैं। वावजूद इसके, ईरान बातचीत को मंच पर नहीं लाता है। उसने कहा कि उसे राष्ट्रपति ट्रंप की बात पर भरोसा नहीं है। इस गतिरोध के बीच ईरान को पाकिस्तान मानाने की कोशिश कर रहा है। उधर, इजरायल के हमले में लेबनान की महिला पत्रकार की मौत हो गई है।

अल जजिरा और सीबीएस न्यूज

■ **अब तक कुल 31 जहाजों को पीछे लौटने के लिए कहा गया है।**

की रिपोर्ट के अनुसार, ईरान के खिलाफ 13 अप्रैल से की गई अमेरिकी नाकाबंदी में 10,000 से अधिक अमेरिकी सैनिक, 17 युद्धपोत और 100 से अधिक विमान शामिल हैं। कमांड के अनुसार, नाकाबंदी कर रहे अधिकांश जहाज वर्तमान में ईरानी बंदरगाह चाबहार में खड़े हैं। ईरान के वरिष्ठ अधिकारियों ने शांति वार्ता में आई स्कावट के लिए वाशिंगटन को जिम्मेदार ठहराया है। उनका कहना है कि देश के बंदरगाहों की नैसैनिक घेराबंदी के कारण ऐसा हुआ है।

ईरान के रिटोल्डरानी गार्ड का कहना है कि उसने हार्मुज

जलडमरूमध्य में दो विदेशी जहाजों को अपने कब्जे में ले लिया और समुद्री नियमों का उल्लंघन करने पर तीसरे जहाज पर गोलीबारी की। ईरान के राष्ट्रपति मसूद पेजेकिशियन ने कहा कि तेहरान "बातचीत और समझौते" का इच्छुक है, लेकिन "बादों का उल्लंघन, घेराबंदी और धमकी ही सच्ची बातचीत में मुख्य बाधा है।"

व्हाइट हाउस की प्रवक्ता कैरोलीन लेविट ने कहा कि राष्ट्रपति डोनाल्ड ट्रंप ने ईरान के साथ अपने संघर्ष विराम को बढ़ाने के लिए कोई समय सीमा तय नहीं की है। उन्होंने कहा कि यह राष्ट्रपति का ही फैसला होगा कि यह संघर्ष विराम कब समाप्त होगा। उधर, लेबनान ने पत्रकार अमल खलील की लक्षित हत्या के लिए इजरायल को निंदा की है। यह घटना दोनों देशों के बीच हुए संघर्ष विराम समझौते के बीच हुई है।

तमिलनाडु व ...

(प्रथम पृष्ठ का शेष) सुनिश्चित करने के लिए, आयोग ने 5,011 फ्लाईंग स्कैंड टिप्पणियों को तैनात किया है, जिनमें 2,728 पश्चिम बंगाल और 2,283 तमिलनाडु में हैं। इन टिप्पणियों को शिकायतों पर प्रतिक्रिया 100 मिनट के भीतर देने का कार्य सौंपा गया है। इसके अलावा, 5,363 स्टैटिक सर्विलांस टिप्पणियों को दोनो राज्यों में तैनात किया गया है, जो अचानक जांच करती हैं और प्रमुख स्थानों पर नाके स्थापित करती हैं।

पिछले चुनावों से तुलना करने पर वर्तमान कार्यवाही का पैमाना स्पष्ट होता है। पश्चिम बंगाल में 2021 विधानसभा चुनावों के दौरान कुल जर्नियों 339.45 करोड़ रुपये और 2024 लोकसभा चुनावों में 450.64 करोड़ रुपये थीं। इन चुनावों ने इन दोनों आंकड़ों को पहले ही पार कर लिया है। इसी प्रकार, तमिलनाडु में 2021 विधानसभा चुनावों में 446.28 करोड़ रुपये की जर्नियों हुईं और 2024 लोकसभा चुनावों में 555.44 करोड़ रुपये की। वर्तमान 599.24 करोड़ रुपये की कुल राशि राज्य में अब तक की सबसे बड़ी जर्नी है।

निर्वाचन आयोग ने प्रवर्तन एजेंसियों को यह सुनिश्चित करने का निर्देश भी दिया है कि सामान्य जनता को जांच और जर्नी के दौरान असुविधा न हो। शिकायतों को सुलझाने के लिए जिला शिकायत समितियों (डिस्ट्रिक्ट ग्री वैस कमेटीज) का गठन भी किया गया है।

‘हार्मुज नहीं खुला तो 3 करोड़ लोग गरीबी की चपेट में आ सकते हैं’

संयुक्त राष्ट्र ने चेतावनी दी कि भले ही युद्ध खत्म हो जाए, पर इसका असर लम्बे समय तक रहेगा

न्यूयॉर्क, 23 अप्रैल। संयुक्त राष्ट्र (यूएन) ने चेतावनी दी है कि स्ट्रेट ऑफ हार्मुज से जुड़े मौजूदा संकट का वैश्विक अर्थव्यवस्था पर गंभीर असर पड़ सकता है, जिससे 0.3 करोड़ से अधिक लोग गरीबी में धकेले जा सकते हैं। यूएन का कहना है कि भले ही हार्मुज से जुड़ा संघर्ष तत्काल समाप्त हो जाए, इसके आर्थिक प्रभाव लंबे समय तक बने रहेंगे।

मॉडिया रिपोर्ट के अनुसार, संयुक्त राष्ट्र विकास कार्यक्रम से जुड़े अधिकारी अलेक्जेंडर डी क्रू ने बताया कि इस संकट के चलते वैश्विक सकल घरेलू उत्पाद (जीडीपी) में 0.5 प्रतिशत से 0.8 प्रतिशत तक की गिरावट आ सकती है। इसका सबसे अधिक असर कमजोर और

■ **संयुक्त राष्ट्र विकास कार्यक्रम से जुड़े अलेक्जेंडर डी क्रू ने कहा कि सबसे अधिक असर कमजोर और विकासशील देशों पर पड़ेगा।**

विकासशील देशों पर पड़ने की आशंका है, जहां पहले से ही आर्थिक दबाव बना हुआ है। उन्होंने कहा कि ऊर्जा कीमतों में तेज वृद्धि और खाद्य असुरक्षा इस संकट के प्रमुख कारण हैं। हार्मुज जलडमरूमध्य से न केवल

तेल, बल्कि बड़ी मात्रा में उर्वरक भी गुजरता है। ऐसे में इस मार्ग में किसी भी तरह की बाधा से कृषि उत्पादन पर सीधा असर पड़ सकता है। संयुक्त राष्ट्र के अनुसार, आने वाले महीनों में स्थिति और गंभीर हो सकती है। वर्तमान समय कई देशों में बुवाई का होता है। यदि किसानों को समय पर उर्वरक उपलब्ध नहीं हुआ तो सितंबर से नवंबर के बीच फसल उत्पादन में भारी गिरावट आ सकती है। इससे खाद्य संकट गहराने और कीमतों में और बढ़ोतरी होने की आशंका है। संयुक्त राष्ट्र का कहना है कि वैश्विक आपूर्ति शृंखला में व्यवधान, बढ़ती लागत और आर्थिक अनिश्चितता मिलकर एक व्यापक मानवीय संकट को जन्म दे सकते हैं।

आई पैक ऑफिस में ईडी की रेड पर सुप्रीम कोर्ट में तीखी बहस

ईडी के वकील सॉलिसिटर जनरल और तुषार मेहता ने कहा राज्य में कानून का शासन खत्म हो गया

नई दिल्ली, 23 अप्रैल। उच्चतम न्यायालय में आई-पैक के दफ्तर में रेड मामले पर सुनवाई के दौरान पश्चिम बंगाल सरकार और प्रवर्तन निदेशालय (ईडी) के बीच जोरदार बहस हुई। एक तरफ ईडी की ओर से पेश सॉलिसिटर जनरल तुषार मेहता ने कहा कि राज्य में कानून का शासन पूरी तरह खत्म हो चुका है तो वहीं पश्चिम बंगाल सरकार की ओर से पेश वरिष्ठ अधिवक्ता मेनका गुरुस्वामी ने कोर्ट की टिप्पणियों के राजनीतिक इस्तेमाल पर आपत्ति जताई।

■ **राज्य सरकार की वकील मेनका गुरुस्वामी ने कहा, एक राजनैतिक दल सुप्रीम कोर्ट की टिप्पणियों का इस्तेमाल अपने फायदे के लिए कर रहा है।**

सुनवाई के दौरान, मेनका गुरुस्वामी ने सौशल मीडिया पर एक राजनीतिक दल द्वारा सुप्रीम कोर्ट की टिप्पणियों को चुनाव प्रचार के हथियार के रूप में इस्तेमाल का आरोप लगाया। उन्होंने तुषार मेहता के लहजे पर भी खाल उड़ाया। तब मेहता ने कहा कि वे किसी के इशारे पर नहीं,

बल्कि तथ्यों पर आधारित कानूनी दलीलों दे रहे हैं। मेहता ने कहा कि पश्चिम बंगाल में एक खास पैटर्न के तहत जांच को बाधित किया जा रहा है। मेहता ने कहा कि 8 जनवरी को कोयला तस्करी मामले की जांच के दौरान दस ठिकानों पर छापेमारी की

गई थी, जिसमें प्रतीक जैन का आवास भी शामिल था। ईडी के मुताबिक, अवैध कोयला खनन से मिले 20 करोड़ रुपये की रकम हवाला के जरिये आई पैक को ट्रांसफर की गई। मेहता ने कहा कि छापेमारी के दौरान सुप्रीम कोर्ट की टिप्पणियों के साथ दोपहर में परिसर में घुस गई। मुख्यमंत्री ने ईडी अधिकारियों से जबर्न डिजिटल उपकरण और दस्तावेज छीन लिए और कंयूटर सिस्टम का बैकअप रोक दिया। इस मामले में पश्चिम बंगाल की मुख्यमंत्री ममता बनर्जी ने उच्चतम न्यायालय से ईडी की याचिका खारिज करने की मांग की है। राज्य सरकार की ओर से दाखिल हलफनामा में कहा गया है कि जब इसी तरह की याचिका कलकत्ता उच्च न्यायालय में लंबित है तो समानांतर कार्रवाई नहीं हो सकती है। हलफनामा में कहा गया है कि ईडी को उच्चतम न्यायालय में रिट याचिका दाखिल करने का अधिकार नहीं है। आई पैक के दफ्तर पर सर्च से पहले कोई नोटिस जारी नहीं किया गया था। राज्य सरकार ने ईडी पर प्रिविलेज्ड कन्सुलिकेशन के उल्लंघन का आरोप लगाया है।

तमिलनाडु ...

(प्रथम पृष्ठ का शेष) उपलब्ध कराई गई थी। तमिलनाडु में 17वीं विधानसभा चुनाव के लिए गुरुवार को राज्य की सभी 234 विधानसभा क्षेत्रों में एक ही चरण में मतदान कराया गया। इस चुनाव के लिए 2.80 करोड़ पुरुष मतदाता, 2.93 करोड़ महिला मतदाता और 7,728 तीसरे लिंग सहित सहित कुल मिलाकर 5.73 करोड़ मतदाता पंजीकृत हैं।

अमेरिका में रह रहे 40 प्रतिशत ...

(प्रथम पृष्ठ का शेष) भावना में काफी योगदान दिया है। उत्तर देने वालों में से लगभग 71 प्रतिशत ने कहा कि ट्रंप उन्होंने अर्थव्यवस्था, आवास और अंतरराष्ट्रीय संबंधों को जैसे हैंडल किया है, वे उससे नाखुश हैं।

अमेरिका-भारत संबंधों पर कुछ आलोचना की गई है, लेकिन अधिकांश लोगों के लिए विदेश नीति बड़ी चिंता का मुद्दा नहीं है। इसके बजाय, कई लोग घरेलू राजनीति के स्वर और राष्ट्रीय कथानक को अधिक अस्वीकार्य मानते हैं। विश्लेषकों का कहना है कि "अमेरिका अमेरिकियों के लिए है।" ऐसी विचारधारा ने प्रवासी समुदायों, जिसमें भारतीय अमेरिकी भी शामिल हैं, को भारत-युवा स महसूस कराया है। भेदभाव और सामाजिक अंतर्दोष की बढ़ती भावना भी इससे जुड़ी है। 2020 के बाद से सीधे हिंसा में बड़ा उछाल नहीं आया है, लेकिन लोग रोजमर्रा के पक्षपात, खासकर कार्यालय और ऑनलाइन पर, को लेकर चिंतित हैं। कई लोगों ने अपनी व्यवहारशैली बदल दी, कुछ बातचीत से बचे, या उन्होंने सार्वजनिक स्थानों में

सुरक्षित महसूस नहीं किया। पहली पीढ़ी के प्रवासी और गैर-नागरिकों वाली समुदाय के लिए यह छोटा लेकिन लगातार असुविधा का अनुभव ही अमेरिका छोड़ने के विचार का बड़ा कारण है।

आर्थिक दबाव भी एक प्रमुख कारण है। अमेरिका में जीवन-यापन की बढ़ती लागत, विशेषकर बड़े शहरों और तकनीकी केन्द्रों में, ने कई मध्यवर्गीय परिवारों के लिए लम्बे समय तक यहां रहने को कम व्यवहारिक बना दिया है। महंगाई और नौकरी की सुरक्षा शीर्ष चिंताओं में है, क्रमशः 21 प्रतिशत और 17 प्रतिशत प्रतिभागियों ने इन्हें मुख्य कारण बताया। वित्तीय तनाव भारतीय अमेरिकी समुदाय के भविष्य की सोच को बदल रहा है। अब बच्चे की परवरिश की लागत 300,000 से अधिक मानी जाती है, और सैन फ्रांसिस्को, सिट्टल और न्यूयॉर्क जैसे शहरों में एक बेडरूम के घर का किराया 3,000 डॉलर से 5,000 डॉलर प्रति माह तक है। हालांकि, अमेरिकी आप्रवास प्रणाली सबसे जटिल व लगातार चलने

वाली संरचनात्मक समस्या हो सकती है। लंबी बीजा प्रतीक्षाओं, ग्रीन कार्ड में देरी, और नीति में अनिश्चितता ने भारतीय प्रवासी समुदाय के बड़े हिस्से को प्रभावित किया है, जिनमें कई कुशल पेशेवर अस्थायी वर्क वीजा पर हैं। नवीनतम बीजा बुलेटिन ने केवल इस धारणा को मजबूत किया है कि स्थायी निवास एक दूर का और अनिश्चित लक्ष्य है। वर्षों तथा कभी-कभी दशकों तक अमेरिका में रहने और काम करने के बावजूद, यह अस्थिरता समुदाय के बीच निराशा का मुख्य स्रोत बना रही है।

समुदाय राजनीतिक बदलाव से भी गुजर रही है। भारतीय अमेरिकी अब किसी एक पार्टी से मजबूती से जुड़े नहीं हैं। वर्ष 2020 के बाद से, कम लोग डेमोक्रेट के रूप में पहचान कर रहे हैं, जबकि रिपब्लिकन समर्थन अधिकतर समान ही रहा है। लगभग 30 प्रतिशत लोग अब तटस्थ पहचान रखते हैं, जो लगातार बढ़ रहा है। यह पार्टी वफादारी से दूर और नौकरी की सुरक्षा, परिवार की सुरक्षा और दीर्घकालिक स्थिरता जैसे व्यावहारिक मुद्दों पर आधारित निर्णयों की ओर बढ़े बदलाव को दर्शाता है।

‘भारतीय व चीनी लोग जो ...

(प्रथम पृष्ठ का शेष) माफिया परिवारों ने मिलाकर भी नहीं किया। यह मेरी विनम्र राय है। लैपटॉप वाले गैंगस्टर। उन्होंने हमें अंधा बना दिया, हमें द्वितीय श्रेणी का नागरिक बना दिया, दुनिया को जीतने दिया, हमारे झंडे पर पांव रखा, आदि, आदि। "आपको भारत या चीन से होना चाहिए, क्योंकि लगभग सभी आंतरिक तंत्र भारतीय और चीनी लोगों द्वारा संचालित होने के लिए बनाए गए हैं।" सैवेज ने आरोप लगाया कि वर्तमान व्यवस्था "बर्ध टूरिज्म" और जन कल्याण के दुरुपयोग के माध्यम से शोषित की जा रही है और तर्क दिया कि अमेरिकी संविधान आधुनिक प्रवासन के संदर्भ में पुराना हो गया है। उन्होंने लिखा, "संविधान हवाई यात्रा से पहले लिखा गया था, टीवी से पहले, इंटरनेट से पहले, रेडियो से पहले, और आप कह सकते हैं कि जब लोग अपनी गर्भावस्था के नौवें महीने में हवाई जहाज से यहां आ रहे हैं, तो इन तर्कों की प्रासंगिकता कितनी है!" ट्रम्प ने सैवेज के नस्लवादी बयान

■ **ट्रंप ने पॉडकास्ट को रीपोस्ट करते हुए, भारत व चीन को पृथ्वी पर नर्क बताया।**

पर, अपने जोश में ट्रंप एक गलती कर बैठे, यह कहकर कि विश्व में ऐसा कोई और देश नहीं है, जो देश में जन्म लेने वाले बच्चे को ऑटोमैटिक रूप से नागरिकता प्रदान कर देता है, जबकि सच यह है विश्व में ऐसे लगभग तीन दर्जन देश हैं, जैसे, कैनाडा, मैक्सिको आदि, जहाँ यह ऑटोमैटिक नागरिकता प्रदान करने की व्यवस्था लागू है।

को अपने दुध सोशल प्लेटफॉर्म पर साझा किया। इससे एक दिन पहले उन्होंने सीएनबीसी के इंटरव्यू में झूठा दावा किया कि "दुनिया का कोई देश" अमेरिका के अलावा जन्मजात नागरिकता नहीं देता। वास्तविकता यह है कि लगभग तीन दर्जन देश अपने पूरे भाग पर जन्मे लोगों को स्वतः नागरिकता प्रदान करते हैं, जिनमें अमेरिका के पड़ोसी कैनाडा और मैक्सिको और अधिकांश दक्षिण अमेरिकी देश शामिल हैं। ट्रम्प लंबे

नागरिकता की गारंटी देता है। मामला सुप्रीम कोर्ट में सुना जा रहा है। इस महीने की शुरुआत में, अमेरिकी सुप्रीम कोर्ट ने ट्रम्प बनाम बाबरा मामले में तर्क सुना। इस केस में रिपब्लिकन नेता के आदेश को चुनौती दी गई है। इस मुद्दे पर आगामी निर्णय के बारे में ट्रम्प ने कहा, "यदि वे हमारे देश के खिलाफ जन्मजात नागरिकता पर फैसला करते हैं, और शायद दंगे भी, तो यह अमेरिका का भारी मात्रा में पैसा खर्च कराएगा, और सबसे महत्वपूर्ण बात, यह अमेरिका की गरिमा को नुकसान पहुंचाएगा।"

सुप्रीम कोर्ट ...

(प्रथम पृष्ठ का शेष) उच्च न्यायालय ने अमित जोगी को उम्रकैद की सजा सुनाई थी। सुनवाई के दौरान अमित जोगी की ओर से पेश वरिष्ठ वकील कपिल उच्चल और मुकुल रोहगणी ने कहा कि उच्च न्यायालय ने अमित जोगी का पक्ष सुने बिना ही आदेश पारित कर दिया।